

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ಆರಣ್ಯಕೇ  
॥ ಪಂಚಮಃ ಪ್ರಶ್ನಃ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಪಂಚಮಃ ಪ್ರಶ್ನಃ ॥

ಓಂ ॥

ಶಂ ನಸ್ತನ್ನೋ ಮಾ ಹಾಸೀತ್ |

ಓಂ ಶಾಂತಿಃ ಶಾಂತಿಃ ಶಾಂತಿಃ ॥

॥ ಹರಿಃ ಓ(೪)ಂ ॥

ದೇವಾ ವೈ ಸತ್ರಮಾಸತ |

ಋದ್ಧಿಪರಿಮಿತಂ ಯಶಸ್ಕಾಮಾಃ |

ತೇಽಬ್ರುವನ್ |

ಯನ್ನಃ ಪ್ರಥಮಂ ಯಶ ಋಚ್ಛಾತ್ |

ಸರ್ವೇಷಾಂ ನಸ್ತಧ್ನಹಾಸದಿತಿ |

ತೇಷಾಂ ಕುರುಕ್ಷೇತ್ರಂ ವೇದಿರಾಸೀತ್ |

ತಸ್ಯೈ ಖಾಂಡವೋ ದಕ್ಷಿಣಾರ್ಧ ಆಸೀತ್ |

ತೂರ್ವಮುತ್ತರಾರ್ಧಃ |

ಪರೀಣಜ್ಞಾನಾರ್ಧಃ |

ಮರವ ಉತ್ತರಃ ॥ 1 ॥

ತೇಷಾಂ ಮಖಂ ವೈಷ್ಣವಂ ಯಶ ಆರ್ಚ್ಛತ್ |

ತನ್ನೈಕಾಮಯತ |

Please let us know of any errors in this text.

ತೇನಾಪಾಕ್ರಾಮತ್ |  
 ತಂ ದೇವಾ ಅನ್ವಾಯನ್ |  
 ಯಶೋವರುರುಧಮಾನಾಃ |  
 ತಸ್ಯಾನ್ವಾಗತಸ್ಯ |  
 ಸವ್ಯಾದ್ಧನುರಜಾಯತ |  
 ದಕ್ಷಿಣಾದಿಷವಃ |  
 ತಸ್ಮಾದಿಷುಧನ್ವಂ ಪುಣ್ಯಜನ್ಮ |  
 ಯಜ್ಞಜನ್ಮಾ ಹಿ || 2 ||

ತಮೇಕಗ್ಂ ಸಂತಂ |  
 ಬಹವೋ ನಾಭ್ಯಧೃಷ್ಟುವನ್ |  
 ತಸ್ಮಾದೇಕಮಿಷುಧನ್ವಿನಂ |  
 ಬಹವೋನಿಷುಧನ್ವಾ ನಾಭಿಧೃಷ್ಟವಂತಿ |  
 ಸೋಽಸ್ಮಯತ |  
 ಏಕಂ ಮಾ ಸಂತಂ ಬಹವೋ ನಾಭ್ಯಧರ್ಷಿಷುರಿತಿ |  
 ತಸ್ಯ ಸಿಷ್ಠಿಯಾಣಸ್ಯ ತೇಜೋಽಪಾಕ್ರಾಮತ್ |  
 ತದ್ದೇವಾ ಓಷಧೀಷು ನ್ಯಂಋಜುಃ |  
 ತೇ ಶ್ಯಾಮಾಕಾ ಅಭವನ್ |  
 ಸ್ಮಯಾಕಾ ವೈ ನಾಮೈತೇ || 3 ||

ತಧ್ಸ್ತಯಾಕಾನಾಗ್ ಸ್ಮಯಾಕತ್ವಂ |  
 ತಸ್ಮಾದ್ಧೀಕ್ಷಿತೇನಾಪಿಗೃಹ್ಯ ಸ್ಮೇತವ್ಯಂ |

ತೇಜಸೋ ದೃತ್ಯೈ |  
 ಸ ಧನುಃ ಪ್ರತಿಷ್ಕಭ್ಯಾತಿಷ್ಠತ್ |  
 ತಾ ಉಪದೀಕಾ ಅಬ್ರವನ್ವರಂ ವೃಣಾಮಹೈ |  
 ಅಥ ವ ಇಮಗ್ಂ ರಂಧಯಾಮ |  
 ಯತ್ರ ಕ್ಷ ಚ ಖನಾಮ |  
 ತದಪೋಽಭಿತೃಣದಾಮೇತಿ |  
 ತಸ್ಮಾದುಪದೀಕಾ ಯತ್ರ ಕ್ಷ ಚ ಖನಂತಿ |  
 ತದಪೋಽಭಿತೃಂದಂತಿ || 4 ||

ವಾರೇ ವೃತಗ್ಗ್ ಹ್ಯಾಸಾಂ |  
 ತಸ್ಯ ಜ್ಯಾಮಪ್ಯಾದನ್ |  
 ತಸ್ಯ ಧನುರ್ವಿಪ್ರವಮಾಣಗ್ಂ ಶಿರ ಉದವರ್ತಯತ್ |  
 ತದ್ಧ್ಯಾವಾಪೃಥಿವೀ ಅನುಪ್ರಾವರ್ತತ |  
 ಯತ್ಪ್ರಾವರ್ತತ |  
 ತತ್ಪ್ರವರ್ಗ್ಯಸ್ಯ ಪ್ರವರ್ಗ್ಯತ್ವಂ |  
 ಯದ್ಧ್ಯಾಂ(೪) ಇತ್ಯಪತತ್ |  
 ತದ್ಧರ್ಮಸ್ಯ ಘರ್ಮತ್ವಂ |  
 ಮಹತೋ ವೀರ್ಯಮಪಪ್ತದಿತಿ |  
 ತನ್ಮಹಾವೀರಸ್ಯ ಮಹಾವೀರತ್ವಂ || 5 ||

ಯದಸ್ಯಾಸ್ಸಮಭರನ್ |  
 ತಥ್ಸಂರಾಜ್ಞಸ್ಸಮ್ರಾಟ್ವಂ |

ತಗ್ಗ್ ಸ್ತೃತಂ ದೇವತಾಸ್ತ್ರೇಧಾ ವ್ಯಗೃಹ್ಣತ |  
 ಅಗ್ನಿಃ ಪ್ರಾತಸ್ಸವನಂ |  
 ಇಂದ್ರೋ ಮಾಧ್ಯಂದಿನಗ್ಂ ಸವನಂ |  
 ವಿಶ್ವೇ ದೇವಾಸ್ತೃತೀಯಸವನಂ |  
 ತೇನಾಪಶಿರ್ಷ್ಣಾ ಯಜ್ಞೇನ ಯಜಮಾನಾಃ |  
 ನಾಶಿಷೋಽವಾರುಂಧತ |  
 ನ ಸುವರ್ಗಂ ಲೋಕಮಭ್ಯಜಯನ್ |  
 ತೇ ದೇವಾ ಅಶ್ವಿನಾವಬ್ರುವನ್ || 6 ||

ಭಿಷಜೌ ವೈ ಸ್ಥಃ |  
 ಇದಂ ಯಜ್ಞಸ್ಯ ಶಿರಃ ಪ್ರತಿಧತ್ತಮಿತಿ |  
 ತಾವಬ್ರೂತಾಂ ವರಂ ವೃಣಾವಹೈ |  
 ಗ್ರಹ ಏವ ನಾವತ್ರಾಪಿ ಗೃಹ್ಯತಾಮಿತಿ |  
 ತಾಭ್ಯಾಮೇತಮಾಶ್ವಿನಮಗೃಹ್ಣನ್ |  
 ತಾವೇತದ್ಭಜ್ಞಸ್ಯ ಶಿರಃ ಪ್ರತ್ಯಧತ್ತಾಂ |  
 ಯತ್ಪ್ರವರ್ಗ್ಯಃ |  
 ತೇನ ಸಶೀರ್ಷ್ಣಾ ಯಜ್ಞೇನ ಯಜಮಾನಾಃ |  
 ಅವಾಶಿಷೋಽರುಂಧತ |  
 ಅಭಿ ಸುವರ್ಗಂ ಲೋಕಮಜಯನ್ |  
 ಯತ್ಪ್ರವರ್ಗ್ಯಂ ಪ್ರವೃಣಕ್ತಿ |  
 ಯಜ್ಞಸ್ಯೈವ ತಚ್ಚಿರಃ ಪ್ರತಿದಧಾತಿ |

ತೇನ ಸಶೀರ್ಷ್ಣಾ ಯಜ್ಞೇನ ಯಜಮಾನಃ |  
 ಅವಾಶಿಷೋ ರುಂಧೇ |  
 ಅಭಿ ಸುವರ್ಗಂ ಲೋಕಂ ಜಯತಿ |  
 ತಸ್ಮಾದೇಷ ಆಶ್ವಿನಪ್ರವಯಾ ಇವ |  
 ಯತ್ಪ್ರವರ್ಗ್ಯಃ || 7 ||

ಉತ್ಕರೋ ಹ್ಯೇತೇ ತೃಂದಂತಿ ಮಹಾವೀರತ್ವಮಬ್ರವನ್ನಜಯಂಧ್ರಪ್ತ ಚ || 1 ||

ಸಾವಿತ್ರಂ ಜುಹೋತಿ ಪ್ರಸೂತ್ಯೈ |  
 ಚತುರ್ಗೃಹೀತೇನ ಜುಹೋತಿ |  
 ಚತುಷ್ಪಾದಃ ಪಶವಃ |  
 ಪಶೂನೇವಾವರುಂಧೇ |  
 ಚತಸ್ರೋ ದಿಶಃ |  
 ದಿಕ್ಷೇವ ಪ್ರತಿತಿಷ್ಠತಿ |  
 ಛಂದಾಗ್ಂಸಿ ದೇವೇಭ್ಯೋಽಪಾಕ್ರಾಮನ್ |  
 ನವೋಽಭಾಗಾನಿ ಹವ್ಯಂ ವಕ್ಷ್ಯಾಮ ಇತಿ |  
 ತೇಭ್ಯ ಏತಚ್ಚತುರ್ಗೃಹೀತಮಧಾರಯನ್ |  
 ಪುರೋನುವಾಕ್ಯಾಯೈ ಯಾಜ್ಯಾಯೈ || 8 ||

ದೇವತಾಯೈ ವಷಟ್ಕಾರಾಯ |  
 ಯಚ್ಚತುರ್ಗೃಹೀತಂ ಜುಹೋತಿ |  
 ಛಂದಾಗ್ಂಸೈವ ತತ್ಪ್ರೀಣಾತಿ |  
 ತಾನ್ಯಸ್ಯ ಪ್ರೀತಾನಿ ದೇವೇಭ್ಯೋ ಹವ್ಯಂ ವಹಂತಿ |

ಬ್ರಹ್ಮವಾದಿನೋ ವದಂತಿ |  
 ಹೋತವ್ಯಂ ದೀಕ್ಷಿತಸ್ಯ ಗೃಹಾ(೩)ಇ  
 ನ ಹೋತವ್ಯಾ(೩)ಮಿತಿ |  
 ಹವಿರ್ವೈ ದೀಕ್ಷಿತಃ |  
 ಯಜ್ಜುಹುಯಾತ್ |  
 ಹವಿಷ್ಕೃತಂ ಯಜಮಾನಮಗ್ನೌ ಪ್ರದಧ್ಯಾತ್ |  
 ಯನ್ನ ಜುಹುಯಾತ್ || 9 ||

ಯಜ್ಞಪರುರಂತರಿಯಾತ್ |  
 ಯಜುರೇವ ವದೇತ್ |  
 ನ ಹವಿಷ್ಕೃತಂ ಯಜಮಾನಮಗ್ನೌ ಪ್ರದಧಾತಿ |  
 ನ ಯಜ್ಞಪರುರಂತರೇತಿ |  
 ಗಾಯತ್ರೀ ಛಂದಾಗ್ಸ್ಯತ್ಯಮನ್ಯತ |  
 ತಸ್ಯೈ ವಷಟ್ಕಾರೋಽಭ್ಯಯ್ಯ ಶಿರೋಽಚ್ಛಿನತ್ |  
 ತಸ್ಯೈ ದ್ವೇಧಾ ರಸಃ ಪರಾಪತತ್ |  
 ಪೃಥಿವೀಮರ್ಧಃ ಪ್ರಾವಿಶತ್ |  
 ಪಶೂನರ್ಧಃ |  
 ಯಃ ಪೃಥಿವೀಂ ಪ್ರಾವಿಶತ್ || 10 ||

ಸ ಖದಿರೋಽಭವತ್ |  
 ಯಃ ಪಶೂನ್ |  
 ಸೋಽಜಾಂ |

ಯತ್ಪಾದಿಯಭಿರ್ಭವತಿ |  
 ಛಂದಸಾಮೇವ ರಸೇನ ಯಜ್ಞಸ್ಯ ಶಿರಸ್ಸಂಭರತಿ |  
 ಯದೌದುಂಬರೀ |  
 ಊರ್ಗ್ವಾ ಉದುಂಬರಃ |  
 ಊರ್ಜೈವ ಯಜ್ಞಸ್ಯ ಶಿರಸ್ಸಂಭರತಿ |  
 ಯದ್ವೈಣವೀ |  
 ತೇಜೋ ವೈ ವೇಣುಃ || 11 ||

ತೇಜಸೈವ ಯಜ್ಞಸ್ಯ ಶಿರಸ್ಸಂಭರತಿ |  
 ಯದ್ವೈಕಂಕತೀ |  
 ಭಾ ಏವಾವರುಂಧೇ |  
 ದೇವಸ್ಯ ತ್ವಾ ಸವಿತುಃ ಪ್ರಸವ ಇತ್ಯಭಿಮಾದತ್ತೇ ಪ್ರಸೂತ್ಯೈ |  
 ಅಶ್ವಿನೋರ್ಬಾಹುಭ್ಯಾಮಿತ್ಯಾಹ |  
 ಅಶ್ವಿನೌ ಹಿ ದೇವಾನಾಮಧ್ವಯೂರ್ ಆಸ್ತಾಂ |  
 ಪೂಷ್ಣೋ ಹಸ್ತಾಭ್ಯಾಮಿತ್ಯಾಹ ಯತ್ಯೈ |  
 ವಜ್ರ ಇವ ವಾ ಏಷಾ |  
 ಯದಭಿಃ |  
 ಅಭಿರಸಿ ನಾರಿರಸೀತ್ಯಾಹ ಶಾಂತ್ಯೈ || 12 ||

ಅಧ್ವರಕೃದ್ದೇವೇಭ್ಯ ಇತ್ಯಾಹ |  
 ಯಜ್ಞೋ ವಾ ಅಧ್ವರಃ |  
 ಯಜ್ಞಕೃದ್ದೇವೇಭ್ಯ ಇತಿ ವಾವೈತದಾಹ |



ಉತ್ತಿಷ್ಠ ಬ್ರಹ್ಮಣಸ್ಪತ ಇತ್ಯಾಹ |  
 ಬ್ರಹ್ಮಣೈವ ಯಜ್ಞಸ್ಯ ಶಿರೋಚ್ಛೈತಿ |  
 ಪ್ರೈತು ಬ್ರಹ್ಮಣಸ್ಪತಿರಿತ್ಯಾಹ |  
 ಪ್ರೇತ್ಯೈವ ಯಜ್ಞಸ್ಯ ಶಿರೋಽಚ್ಛೈತಿ |  
 ಪ್ರದೇವೈತು ಸೂನೃತೇತ್ಯಾಹ |  
 ಯಜ್ಞೋ ವೈ ಸೂನೃತಾ |  
 ಅಚ್ಛಾ ವೀರಂ ನರ್ಯಂ ಪಂಕ್ತಿರಾಧಸಮಿತ್ಯಾಹ || 13 ||

ಪಾಂಕ್ತೋ ಹಿ ಯಜ್ಞಃ |  
 ದೇವಾ ಯಜ್ಞಂ ನಯಂತು ನ ಇತ್ಯಾಹ |  
 ದೇವಾನೇವ ಯಜ್ಞನಿಯಃ ಕುರುತೇ |  
 ದೇವೀ ದ್ಯಾವಾಪೃಥಿವೀ ಅನು ಮೇ ಮಗ್ಂಸಾಥಾಮಿತ್ಯಾಹ |  
 ಆಭ್ಯಾಮೇವಾನುಮತೋ ಯಜ್ಞಸ್ಯ ಶಿರಸ್ಸಂಭರತಿ |  
 ಮುದ್ಧ್ಯಾಸಮದ್ಯ ಮಖಸ್ಯ ಶಿರ ಇತ್ಯಾಹ |  
 ಯಜ್ಞೋ ವೈ ಮಖಃ |  
 ಮುದ್ಧ್ಯಾಸಮದ್ಯ ಯಜ್ಞಸ್ಯ ಶಿರ ಇತಿ ವಾವೈತದಾಹ |  
 ಮಖಾಯ ತ್ವಾ ಮಖಸ್ಯ ತ್ವಾ ಶೀರ್ಷ್ಣ ಇತ್ಯಾಹ |  
 ನಿರ್ದಿಶ್ಯೈವೈನಧರತಿ || 14 ||

ತ್ರಿರಾಹರತಿ |  
 ತ್ರಯ ಇಮೇ ಲೋಕಾಃ |  
 ಏಭ್ಯ ಏವ ಲೋಕೇಭ್ಯೋ ಯಜ್ಞಸ್ಯ ಶಿರಸ್ಸಂಭರತಿ |

ತೂಷ್ಣಿಂ ಚತುರ್ಥಗ್ಂ ಹರತಿ |  
 ಅಪರಿಮಿತಾದೇವ ಯಜ್ಞಸ್ಯ ಶಿರಸ್ಸಂಭರತಿ |  
 ಮೃತ್ವನಾದಗ್ರೇ ಹರತಿ |  
 ತಸ್ಮಾನ್ಮೃತ್ವನಃ ಕರುಣ್ಯತಮಃ |  
 ಇಯತ್ಯಗ್ರ ಆಸೀರಿತ್ಯಾಹ |  
 ಅಸ್ಯಾಮೇವಾಛಂ ಬಟ್ಯಾರಂ ಯಜ್ಞಸ್ಯ ಶಿರಸ್ಸಂಭರತಿ |  
 ಊರ್ಜಂ ವಾ ಏತಗ್ಂ ರಸಂ ಪೃಥಿವ್ಯಾ ಉಪದೀಕಾ ಉದ್ಧಿಹಂತಿ || 15 ||

ಯದ್ವಲ್ಮೀಕಂ |  
 ಯದ್ವಲ್ಮೀಕವಪಾ ಸಂಭಾರೋ ಭವತಿ |  
 ಊರ್ಜಮೇವ ರಸಂ ಪೃಥಿವ್ಯಾ ಅವರುಂಧೇ |  
 ಅಥೋ ಶ್ರೋತ್ರಮೇವ |  
 ಶ್ರೋತ್ರಗ್ಂ ಹ್ಯೇತತ್ಪೃಥಿವ್ಯಾಃ |  
 ಯದ್ವಲ್ಮೀಕಃ |  
 ಅಬಧಿರೋ ಭವತಿ |  
 ಯ ಏವಂ ವೇದ |  
 ಇಂದ್ರೋ ವೃತ್ರಾಯ ವಜ್ರಮುದಯಚ್ಛತ್ |  
 ಸ ಯತ್ರ ಯತ್ರ ಪರಾಕ್ರಮತ || 16 ||

ತನ್ನಾನ್ದ್ರಿಯತ |  
 ಸ ಪೂತೀಕಸ್ತಂಬೇ ಪರಾಕ್ರಮತ |  
 ಸೋಽನ್ದ್ರಿಯತ |

ಸೋಽಬ್ರವೀತ್ |  
 ಊತಿಂ ವೈ ಮೇಧಾ ಇತಿ |  
 ತದೂತೀಕಾನಾಮೂತೀಕತ್ವಂ |  
 ಯದೂತೀಕಾ ಭವಂತಿ |  
 ಯಜ್ಞಾಯೈವೋತಿಂ ದಧತಿ |  
 ಅಗ್ನಿಜಾ ಅಸಿ ಪ್ರಜಾಪತೇ ರೇತ ಇತ್ಯಾಹ |  
 ಯ ಏವ ರಸಃ ಪಶೂನ್ಪ್ರಾವಿಶತ್ || 17 ||

ತಮೇವಾವರುಂಧೇ |  
 ಪಂಚೈತೇ ಸಂಭಾರಾ ಭವಂತಿ |  
 ಪಾಂಕ್ತೋ ಯಜ್ಞಃ |  
 ಯಾವಾನೇವ ಯಜ್ಞಃ |  
 ತಸ್ಯ ಶಿರಸ್ಸಂಭರತಿ |  
 ಯದ್ಗ್ರಾಂಯಾಣಾಂ ಪಶೂನಾಂ ಚರ್ಮಣಾ ಸಂಭರೇತ್ |  
 ಗ್ರಾಂಯಾನ್ವಶೂಂಛುಚಾರ್ಪಯೇತ್ |  
 ಕೃಷ್ಣಾಜಿನೇನ ಸಂಭರತಿ |  
 ಆರಣ್ಯಾನೇವ ಪಶೂಂಛುಚಾರ್ಪಯತಿ |  
 ತಸ್ಮಾಥ್ವಮಾವತ್ಪಶೂನಾಂ ಪ್ರಜಾಯಮಾನಾನಾಂ || 18 ||

ಆರಣ್ಯಾಃ ಪಶವಃ ಕನೀಯಾಗ್ಂಸಃ |  
 ಶುಚಾ ಹ್ಯತಾಃ |  
 ಲೋಮತಸ್ಸಂಭರತಿ |

ಅತೋ ಹ್ಯಸ್ಯ ಮೇಧ್ಯಂ |  
 ಪರಿಗೃಹ್ಯಾಯಂತಿ |  
 ರಕ್ಷಸಾಮಪಹತ್ಯೈ |  
 ಬಹವೋ ಹರಂತಿ |  
 ಅಪಚಿತಿಮೇವಾಸ್ಮಿಂದಧತಿ |  
 ಉದ್ಧತೇ ಸಿಕತೋಪೋಪ್ತೇ ಪರಿಶ್ರಿತೇ ನಿದಧತಿ ಶಾಂತ್ಯೈ |  
 ಮದಂತೀಭಿರುಪಸೃಜತಿ || 19 ||

ತೇಜ ಏವಾಸ್ಮಿಂದಧತಿ |  
 ಮಧು ತ್ವಾ ಮಧುಲಾ ಕರೋತ್ವಿತ್ಯಾಹ |  
 ಬ್ರಹ್ಮಣೈವಾಸ್ಮಂತೀಜೋ ದಧತಿ |  
 ಯದ್ಧ್ಯಾಂಯಾಣಾಂ ಪಾತ್ರಾಣಾಂ ಕಪಾಲೈಸ್ಸಗ್ಂ ಸೃಜೇತ್ |  
 ಗ್ರಾಂಯಾಣಿ ಪಾತ್ರಾಣಿ ಶುಚಾಕರ್ಪಯೇತ್ |  
 ಅರ್ಮಕಪಾಲೈಸ್ಸಗ್ಂ ಸೃಜತಿ |  
 ಏತಾನಿ ವಾ ಅನುಪಜೀವನೀಯಾನಿ |  
 ತಾನೈವ ಶುಚಾಕರ್ಪಯತಿ |  
 ಶರ್ಕರಾಭಿಸ್ಸಗ್ಂ ಸೃಜತಿ ಧೃತ್ಯೈ |  
 ಅಥೋ ಶಂತ್ವಾಯ |  
 ಅಜಲೋಮೈಸ್ಸಗ್ಂ ಸೃಜತಿ |  
 ಏಷಾ ವಾ ಅಗ್ನೀಃ ಪ್ರಿಯಾ ತನೂಃ |  
 ಯದಜಾ |

ಪ್ರಿಯಯೈವೈನಂ ತನುವಾ ಸಗ್ಂ ಸೃಜತಿ |  
 ಅಥೋ ತೇಜಸಾ |  
 ಕೃಷ್ಣಾಜಿನಸ್ಯ ಲೋಮಭಿಸ್ಸಗ್ಂ ಸೃಜತಿ |  
 ಯಜ್ಞೋ ವೈ ಕೃಷ್ಣಾಜಿನಂ |  
 ಯಜ್ಞೇನೈವ ಯಜ್ಞಗ್ಂ ಸಗ್ಂ ಸೃಜತಿ || 20 ||

ಯಾಚ್ಯಾಯೈ ನ ಜುಹುಯಾದವಿಶದ್ವೇಣುಶ್ಯಾಂತ್ಯೈ  
 ಪಂಕ್ತಿರಾಧಸಮಿತ್ಯಾಹ ಹರತಿ ದಿಹಂತಿ  
 ಪರಾಕ್ರಮತಾವಿಶತ್ಪ್ರಜಾಯಮಾನಾನಾಗ್ಂ  
 ಸೃಜತಿ ಶಂತ್ವಾಯಾಷ್ಟೌ ಚ || 2 ||

ಪರಿಶ್ರಿತೇ ಕರೋತಿ |  
 ಬ್ರಹ್ಮವರ್ಚಸಸ್ಯ ಪರಿಗೃಹೀತ್ಯೈ |  
 ನ ಕುರ್ವನ್ನಭಿ ಪ್ರಾಣ್ಯಾತ್ |  
 ಯತ್ಕುರ್ವನ್ನಭಿ ಪ್ರಾಣ್ಯಾತ್ |  
 ಪ್ರಾಣಾಂಛುಚಾರ್ಪಯೇತ್ |  
 ಅಪಹಾಯ ಪ್ರಾಣಿತಿ |  
 ಪ್ರಾಣಾನಾಂ ಗೋಪೀಥಾಯ |  
 ನ ಪ್ರವರ್ಗ್ಯಂ ಚಾದಿತ್ಯಂ ಚಾಂತರೇಯಾತ್ |  
 ಯದಂತರೇಯಾತ್ |  
 ದುಶ್ಚರ್ಮಾ ಸ್ಯಾತ್ || 21 ||  
 ತಸ್ಮಾನ್ನಾಂತರಾಯ್ಯಂ |

ಆತ್ಮನೋ ಗೋಪೀಥಾಯ |  
 ವೇಣುನಾ ಕರೋತಿ |  
 ತೇಜೋ ವೈ ವೇಣುಃ |  
 ತೇಜಃ ಪ್ರವರ್ಗ್ಯಃ |  
 ತೇಜಸೈವ ತೇಜಸ್ಸಮರ್ಧಯತಿ |  
 ಮುಖಸ್ಯ ಶಿರೋಽಸೀತ್ಯಾಹ |  
 ಯಜ್ಞೋ ವೈ ಮುಖಃ |  
 ತಸ್ಯೈತಚ್ಛಿರಃ |  
 ಯತ್ಪ್ರವರ್ಗ್ಯಃ || 22 ||

ತಸ್ಮಾದೇವಮಾಹ |  
 ಯಜ್ಞಸ್ಯ ಪದೇ ಸ್ಥ ಇತ್ಯಾಹ |  
 ಯಜ್ಞಸ್ಯ ಹ್ಯೇತೇ ಪದೇ |  
 ಅಥೋ ಪ್ರತಿಷ್ಠಿತ್ಯೈ |  
 ಗಾಯತ್ರೀಣ ತ್ವಾ ಛಂದಸಾ ಕರೋಮೀತ್ಯಾಹ |  
 ಛಂದೋಭಿರೇವೈನಂ ಕರೋತಿ |  
 ತ್ಸ್ಯುಧ್ಧಿಂ ಕರೋತಿ |  
 ತ್ರಯ ಇಮೇ ಲೋಕಾಃ |  
 ಏಷಾಂ ಲೋಕಾನಾಮಾಪ್ತೈ |  
 ಛಂದೋಭಿಃ ಕರೋತಿ || 23 ||

ವೀರ್ಯಂ ವೈ ಛಂದಾಗ್ಂಸಿ |

ವೀರ್ಯೇಣೈವೈನಂ ಕರೋತಿ |  
 ಯಜುಷಾ ಬಿಲಂ ಕರೋತಿ ವ್ಯಾವೃತ್ಯೈ |  
 ಇಯಂತಂ ಕರೋತಿ |  
 ಪ್ರಜಾಪತಿನಾ ಯಜ್ಞಮುಖೇನ ಸಂಮಿತಂ |  
 ಇಯಂತಂ ಕರೋತಿ |  
 ಯಜ್ಞಪರುಷಾ ಸಂಮಿತಂ |  
 ಇಯಂತಂ ಕರೋತಿ |  
 ಏತಾವದ್ವೈ ಪುರುಷೇ ವೀರ್ಯಂ |  
 ವೀರ್ಯಸಂಮಿತಂ || 24 ||

ಅಪರಿಮಿತಂ ಕರೋತಿ |  
 ಅಪರಿಮಿತಸ್ಯಾಪರುಧೈಃ |  
 ಪರಿಗ್ರೀವಂ ಕರೋತಿ ಧೃತ್ಯೈ |  
 ಸೂರ್ಯಸ್ಯ ಹರಸಾ ಶ್ರಾಯೇತ್ಯಾಹ |  
 ಯಥಾ ಯಜುರೇವೈತತ್ |  
 ಅಶ್ವಶಕೇನ ಧೂಪಯತಿ |  
 ಪ್ರಾಜಾಪತ್ಯೋ ವಾ ಅಶ್ವಸ್ಯಯೋನಿತ್ವಾಯ |  
 ವೃಷ್ಣೋ ಅಶ್ವಸ್ಯ ನಿಷ್ಪದಸೀತ್ಯಾಹ |  
 ಅಸೌ ವಾ ಆದಿತ್ಯೋ ವೃಷಾಶ್ವಃ |  
 ತಸ್ಯ ಛಂದಾಗ್ಂಸಿ ನಿಷ್ಪತ್ || 25 ||

ಛಂದೋಭಿರೇವೈನಂ ಧೂಪಯತಿ |

ಅರ್ಚಿಷೇ ತ್ವಾ ಶೋಚಿಷೇ ತ್ವೇತ್ಯಾಹ |  
 ತೇಜ ಏವಾಸ್ಮಿಂದಧಾತಿ |  
 ವಾರುಣೋಽಭೀದ್ಧಃ |  
 ಮೈತ್ರಿಯೋಮೈತಿ ಶಾಂತ್ಯೈ |  
 ಸಿದ್ಧೈ ತ್ವೇತ್ಯಾಹ |  
 ಯಥಾ ಯಜುರೇವೈತತ್ |  
 ದೇವಸ್ತ್ವಾ ಸವಿತೋದ್ವಪತ್ವಿತ್ಯಾಹ |  
 ಸವಿತೃಪ್ರಸೂತ ಏವೈನಂ ಬ್ರಹ್ಮಣಾ  
 ದೇವತಾಭಿರುದ್ವಪತಿ |  
 ಅಪದ್ಯಮಾನಃ ಪೃಥಿವ್ಯಾಮಾಶಾ  
 ದಿಶ ಆಪೃಣೇತ್ಯಾಹ || 26 ||

ತಸ್ಮಾದ್ಗ್ನಿಸ್ಸರ್ವಾ ದಿಶೋಽನುವಿಭಾತಿ |  
 ಉತ್ತಿಷ್ಠ ಬ್ರಹ್ಮವೋರ್ಧ್ವಸ್ತಿಷ್ಠ  
 ಧ್ರುವಸ್ತ್ವಮಿತ್ಯಾಹ ಪ್ರತಿಷ್ಠಿತ್ಯೈ |  
 ಈಶ್ವರೋ ವಾ ಏಶೋಽಂಧೋ ಭವಿತೋಃ |  
 ಯಃ ಪ್ರವರ್ಗ್ಯಮನ್ವೀಕ್ಷತೇ |  
 ಸೂರ್ಯಸ್ಯ ತ್ವಾ ಚಕ್ಷುಷಾಽನ್ವೀಕ್ಷ ಇತ್ಯಾಹ |  
 ಚಕ್ಷುಷೋ ಗೋಪೀಥಾಯ |  
 ಮಜವೇ ತ್ವಾ ಸಾಧವೇ ತ್ವಾ ಸುಕ್ಷಿತ್ಯೈ ತ್ವಾ  
 ಭೂತ್ಯೈ ತ್ವೇತ್ಯಾಹ |



ಇಯಂ ವಾ ಋಜುಃ |  
 ಅಂತರಿಕ್ಷಗ್ಂ ಸಾಧು |  
 ಅಸೌ ಸುಕ್ಷಿತಿಃ || 27 ||

ದಿಶೋ ಭೂತಿಃ |  
 ಇಮಾನೇವಾಸ್ಮೈ ಲೋಕಾನ್ಕಲ್ಪಯತಿ |  
 ಅಥೋ ಪ್ರತಿಷ್ಠಿತ್ಯೈ |  
 ಇದಮಹಮಮುಮಾಮುಷ್ಯಾಯಣಂ ವಿಶಾ  
 ಪಶುಭಿರ್ಬ್ರಹ್ಮವರ್ಚಸೇನ ಪರ್ಯೂಹಾಮೀತ್ಯಾಹ |  
 ವಿಶೈವೈನಂ ಪಶುಭಿರ್ಬ್ರಹ್ಮವರ್ಚಸೇನ ಪರ್ಯೂಹತಿ |  
 ವಿಶೇತಿ ರಾಜನ್ಯಸ್ಯ ಬ್ರೂಯಾತ್ |  
 ವಿಶೈವೈನಂ ಪರ್ಯೂಹತಿ |  
 ಪಶುಭಿರಿತಿ ವೈಶ್ಯಸ್ಯ |  
 ಪಶುಭಿರೇವೈನಂ ಪರ್ಯೂಹತಿ |  
 ಅಸುರ್ಯಂ ಪಾತ್ರಮನಾಚ್ಛ್ಯಣ್ಣಂ || 28 ||

ಆಚ್ಛ್ಯಣತ್ತಿ |  
 ದೇವತ್ರಾಕಃ |  
 ಅಜಕ್ಷೀರೇಣಾಚ್ಛ್ಯಣತ್ತಿ |  
 ಪರಮಂ ವಾ ಏತತ್ಪಯಃ |  
 ಯದಜಕ್ಷೀರಂ |  
 ಪರಮೇಣೈವೈನಂ ಪಯಸಾಽಽಚ್ಛ್ಯಣತ್ತಿ |

ಯಜುಷಾ ವ್ಯಾವೃತ್ಯೈಃ |  
 ಛಂದೋಭಿರಾಚ್ಛ್ಯಣತಿ |  
 ಛಂದೋಭಿರ್ವಾ ಏಷ ಕ್ರಿಯತೇ |  
 ಛಂದೋಭಿರೇವ ಛಂದಾಗ್ಸ್ಯಾಚ್ಛ್ಯಣತಿ |  
 ಛಂದಿ ವಾಚಮಿತ್ಯಾಹ |  
 ವಾಚಮೇವಾವರುಂಧೇ |  
 ಛಂದ್ಯೂರ್ಜಮಿತ್ಯಾಹ |  
 ಊರ್ಜಮೇವಾವರುಂಧೇ |  
 ಛಂದಿ ಹವಿರಿತ್ಯಾಹ |  
 ಹವಿರೇವಾಕಃ |  
 ದೇವ ಪುರಶ್ಚರ ಸಘ್ಯಾಸಂ ತ್ವೇತ್ಯಾಹ |  
 ಯಥಾ ಯಜುರೇವೈತತ್ || 29 ||

ಸ್ಯಾದ್ಯತ್ಪ್ರವರ್ಗೈಶ್ಚಂದೋಭಿಃ ಕರೋತಿ ವೀರ್ಯಸಂಮಿತಂ  
 ಛಂದಾಗ್ಸಿ ನಿಷ್ಪತ್ಪ್ರಣೇತ್ಯಾಹ ಸುಕ್ಷಿತಿರನಾಚ್ಛ್ಯಣ್ಣಂ  
 ಛಂದಾಗ್ಸ್ಯಾಚ್ಛ್ಯಣತ್ಪ್ರಾಚ್ಛೈ ಚ || 3 ||

ಬ್ರಹ್ಮನ್ವಚರಿಷ್ಯಾಮೋ ಹೋತರ್ಘರ್ಮಮಭಿಷ್ಟುಹೀತ್ಯಾಹ |  
 ಏಷ ವಾ ಏತರ್ಹಿ ಬೃಹಸ್ಪತಿಃ |  
 ಯದ್ಬ್ರಹ್ಮಾ |  
 ತಸ್ಮಾ ಏವ ಪ್ರತಿಪ್ರೋಚ್ಯ ಪ್ರಚರತಿ |  
 ಆತ್ಮನೋನಾತ್ಯೈಃ |

ಯಮಾಯ ತ್ವಾ ಮಖಾಯ ತ್ವೇತ್ಯಾಹ |  
 ಏತಾ ವಾ ಏತಸ್ಯ ದೇವತಾಃ |  
 ತಾಭಿರೇವೈನಗ್ಂ ಸಮರ್ಥಯತಿ |  
 ಮದಂತೀಭಿಃ ಪ್ರೋಕ್ಷತಿ |  
 ತೇಜಃ ಏವಾಸ್ಮಿಂದಧಾತಿ || 30 ||

ಅಭಿಪೂರ್ವಂ ಪ್ರೋಕ್ಷತಿ |  
 ಅಭಿಪೂರ್ವಮೇವಾಸ್ಮಂತೇಜೋ ದಧಾತಿ |  
 ತ್ರಿಃ ಪ್ರೋಕ್ಷತಿ |  
 ತ್ಯಾವೃದ್ಧಿ ಯಜ್ಞಃ |  
 ಅಥೋ ಮೇಧ್ಯತ್ವಾಯ |  
 ಹೋತಾನ್ವಾಹ |  
 ರಕ್ಷಸಾಮಪಹತ್ಯೈ |  
 ಅನವಾನಂ |

ಪ್ರಾಣಾನಾಗ್ಂ ಸಂತತ್ಯೈ |  
 ತ್ರಿಷ್ಟುಭಸ್ಸತೀರ್ಗಾಯತ್ರೀರಿವಾನ್ವಾಹ || 31 ||

ಗಾಯತ್ರೋ ಹಿ ಪ್ರಾಣಃ |  
 ಪ್ರಾಣಮೇವ ಯಜಮಾನೇ ದಧಾತಿ |  
 ಸಂತತಮನ್ವಾಹ |  
 ಪ್ರಾಣಾನಾಮನ್ನಾದ್ಯಸ್ಯ ಸಂತತ್ಯೈ |  
 ಅಥೋ ರಕ್ಷಸಾಮಪಹತ್ಯೈ |

ಯತ್ಪರಿಮಿತಾ ಅನುಬ್ರೂಯಾತ್ |  
 ಪರಿಮಿತಮವರುಂಧೀತ |  
 ಅಪರಿಮಿತಾ ಅನ್ನಾಹ |  
 ಅಪರಿಮಿತಸ್ಯಾವರುದ್ಧೈಃ |  
 ಶಿರೋ ವಾ ಏತದ್ಭಜಸ್ಯ || 32 ||

ಯತ್ಪ್ರವರ್ಗ್ಯಃ |  
 ಊರ್ಜುಂಜಾಃ |  
 ಯನ್ಮೌಂಜೋ ವೇದೋ ಭವತಿ |  
 ಊರ್ಜೈವ ಯಜ್ಞಸ್ಯ ಶಿರಸ್ಸಮರ್ಧಯತಿ |  
 ಪ್ರಾಣಾಹುತೀರ್ಜುಹೋತಿ |  
 ಪ್ರಾಣಾನೇವ ಯಜಮಾನೇ ದಧಾತಿ |  
 ಸಪ್ತ ಜುಹೋತಿ |  
 ಸಪ್ತ ವೈ ಶೀರ್ಷಣ್ಯಾಃ ಪ್ರಾಣಾಃ |  
 ಪ್ರಾಣಾನೇವಾಸ್ಮಿಂದಧಾತಿ |  
 ದೇವಸ್ತ್ವಾ ಸವಿತಾ ಮಧ್ವಾನಕ್ತಿತ್ಯಾಹ || 33 ||

ತೇಜಸೈವೈನಮನಕ್ತಿ |  
 ಪೃಥಿವೀಂ ತಪಸಸ್ತ್ರಾಯಸ್ವೇತಿ ಹಿರಣ್ಯಮುಪಾಸ್ಯತಿ |  
 ಅಸ್ಯಾ ಅನತಿದಾಹಾಯ |  
 ಶಿರೋ ವಾ ಏತದ್ಭಜಸ್ಯ |  
 ಯತ್ಪ್ರವರ್ಗ್ಯಃ |

ಅಗ್ನಿಸ್ಸರ್ವಾ ದೇವತಾಃ |  
 ಪ್ರಲವಾನಾದೀಪ್ಯೋಪಾಸ್ಯತಿ |  
 ದೇವತಾಸ್ತೇವ ಯಜ್ಞಸ್ಯ ಶಿರಃ ಪ್ರತಿದಧಾತಿ |  
 ಅಪ್ರತಿಶೀರ್ಣಾಗ್ರಂ ಭವತಿ |  
 ಏತದ್ಭರ್ಹಿಹ್ಯೇಷಃ || 34 ||

ಅರ್ಚಿಸಿ ಶೋಚಿರಸೀತ್ಯಾಹ |  
 ತೇಜಃ ಏವಾಸ್ಮಿನ್ಬ್ರಹ್ಮವರ್ಚಸಂ ದಧಾತಿ |  
 ಸಗ್ಂಸೀದಸ್ವ ಮಹಾಗ್ಂ ಅಸೀತ್ಯಾಹ |  
 ಮಹಾನ್ ಹ್ಯೇಷಃ |  
 ಬ್ರಹ್ಮವಾದಿನೋ ವದಂತಿ |  
 ಏತೇ ವಾವ ತ ಋತ್ವಿಜಃ |  
 ಯೇ ದರ್ಶಪೂರ್ಣಮಾಸಯೋಃ |  
 ಅಥ ಕಥಾ ಹೋತಾ ಯಜಮಾನಾಯಾಶಿಷೋ  
 ನಾಽಽಶಾಸ್ತ ಇತಿ |  
 ಪುರಸ್ತಾದಾಶೀಃ ಖಲು ವಾ ಅನ್ಯೋ ಯಜ್ಞಃ |  
 ಉಪರಿಷ್ಟಾದಾಶೀರನ್ಯಃ || 35 ||

ಅನಾಧ್ಯಷ್ಟ್ಯಾ ಪುರಸ್ತಾದಿತಿ ಯದೇತಾನಿ ಯಜೂಗ್ಂಷ್ಯಾಹ |  
 ಶೀರ್ಷತ ಏವ ಯಜ್ಞಸ್ಯ ಯಜಮಾನ ಆಶಿಷೋಽವರುಂಧೇ |  
 ಆಯುಃ ಪುರಸ್ತಾದಾಹ |  
 ಪ್ರಜಾಂ ದಕ್ಷಿಣತಃ |

ಪ್ರಾಣಂ ಪಶ್ಚಾತ್ |  
 ಶ್ರೋತ್ರಮುತ್ತರತಃ |  
 ವಿಧೃತಿಮುಪರಿಷ್ಠಾತ್ |  
 ಪ್ರಾಣಾನೇವಾಸ್ಮೈ ಸಮೀಚೋ ದಧಾತಿ |  
 ಈಶ್ವರೋ ವಾ ಏಷ ದಿಶೋಽನೂನ್ಮದಿತೋಃ |  
 ಯಂ ದಿಶೋಽನು ವ್ಯಾಸ್ಥಾಪಯಂತಿ || 36 ||

ಮನೋರಶ್ವಾಸಿ ಭೂರಿಪುತ್ರೇತೀಮಾಮಭಿಮೃಶತಿ |  
 ಇಯಂ ವೈ ಮನೋರಶ್ವಾ ಭೂರಿಪುತ್ರಾ |  
 ಅಸ್ಯಾಮೇವ ಪ್ರತಿತಿಷ್ಠತ್ಯನುನ್ಮಾದಾಯ |  
 ಸೂಪಸದಾ ಮೇ ಭೂಯಾ ಮಾ ಮಾ  
 ಹಿಗ್ಂಸೀರಿತ್ಯಾಹಾಹಿಗ್ಂ ಸಾಯೈ |  
 ಚಿತಸ್ಸ ಪರಿಚಿತ ಇತ್ಯಾಹ |  
 ಅಪಚಿತಿಮೇವಾಸ್ಮಿಂದಧಾತಿ |  
 ಶಿರೋ ವಾ ಏತದ್ಭ್ರಜಸ್ಯ |  
 ಯತ್ಪ್ರವರ್ಗ್ಯಃ |  
 ಅಸೌ ಖಲು ವಾ ಆದಿತ್ಯಃ ಪ್ರವರ್ಗ್ಯಃ |  
 ತಸ್ಯ ಮರುತೋ ರಶ್ಮಯಃ || 37 ||

ಸ್ವಾಹಾ ಮರುದ್ಭಿಃ ಪರಿಶ್ರಯಸ್ವೇತ್ಯಾಹ |  
 ಅಮುಮೇವಾದಿತ್ಯಗ್ಂ ರಶ್ಮಿಭಿಃ ಪರ್ಯೂಹತಿ |  
 ತಸ್ಮಾದಸಾವಾದಿತ್ಯೋಽಮುಷ್ಮಿನ್ಲೋಕೇ ರಶ್ಮಿಭಿಃ ಪರ್ಯೂಢಃ |

ತಸ್ಮಾದ್ರಾಜಾ ವಿಶಾ ಪರ್ಯೂಢಃ |  
ತಸ್ಮಾದ್ರಾ ಮಣೀಸ್ಸಜಾತೈಃ ಪರ್ಯೂಢಃ |  
ಅಗ್ನೇಸ್ಸೃಷ್ಟಸ್ಯ ಯತಃ |  
ವಿಕಂಕತಂ ಭಾ ಆರ್ಚ್ಯತ್ |  
ಯದ್ವೈಕಂಕತಾಃ ಪರಿಧಯೋ ಭವಂತಿ |  
ಭಾ ಏವಾವರುಂಧೇ |  
ದ್ವಾದಶ ಭವಂತಿ || 38 ||

ದ್ವಾದಶ ಮಾಸಾಸ್ಸಂವತ್ಸರಃ |  
ಸಂವತ್ಸರಮೇವಾವರುಂಧೇ |  
ಅಸ್ತಿ ತ್ರಯೋದಶೋ ಮಾಸ ಇತ್ಯಾಹುಃ |  
ಯತ್ರಯೋದಶಃ ಪರಿಧಿರ್ಭವತಿ |  
ತೇನೈವ ತ್ರಯೋದಶಂ ಮಾಸಮವರುಂಧೇ |  
ಅಂತರಿಕ್ಷಸ್ಯಾಂತರ್ಧಿರಸೀತ್ಯಾಹ ವ್ಯಾವೃತ್ತೈಃ |  
ದಿವಂ ತಪಸ್ಸತ್ರಾಯಸ್ವೇತ್ಯುಪರಿಷ್ವಾದ್ಧಿರಣ್ಯಮಧಿ  
ನಿದಧಾತಿ |

ಅಮುಷ್ಯಾ ಅನತಿದಾಹಾಯ |  
ಅಥೋ ಆಭ್ಯಾಮೇವೈನಮುಭಯತಃ ಪರಿಗೃಹ್ಣಾತಿ |  
ಅರ್ಹನ್ವಿಭರ್ಷಿ ಸಾಯಕಾನಿ ಧನ್ವೇತ್ಯಾಹ || 39 ||

ಸ್ತೌತ್ಯೈವೈನಮೇತತ್ |  
ಗಾಯತ್ರಮಸಿ ತ್ರೈಷ್ಟುಭಮಸಿ ಜಾಗತಮಸೀತಿ

ಧವಿತ್ರಾಣ್ಯಾದತ್ತೇ |  
 ಛಂದೋಭಿರೇವೈನಾನ್ಯಾದತ್ತೇ |  
 ಮಧು ಮಧ್ವಿತಿ ಧೂನೋತಿ |  
 ಪ್ರಾಣೋ ವೈ ಮಧು |  
 ಪ್ರಾಣಮೇವ ಯಜಮಾನೇ ದಧಾತಿ |  
 ತ್ರಿಃ ಪರಿಯಂತಿ |  
 ತ್ರಿವೃದ್ಧಿ ಪ್ರಾಣಃ |  
 ತ್ರಿಃ ಪರಿಯಂತಿ |  
 ತ್ರ್ಯಾವೃದ್ಧಿ ಯಜ್ಞಃ || 40 ||

ಅಥೋ ರಕ್ಷಸಾಮಪಹತ್ಯೈ |  
 ತ್ರಿಃ ಪುನಃ ಪರಿಯಂತಿ |  
 ಷಟ್ಸ್ಥಂಪದ್ಯಂತೇ |  
 ಷಡ್ವಾ ಋತವಃ |  
 ಋತುಷ್ಟೇವ ಪ್ರತಿತಿಷ್ಠಂತಿ |  
 ಯೋ ವೈ ಘರ್ಮಸ್ಯ ಪ್ರಿಯಾಂ ತನುವಮಾಕ್ರಾಮತಿ |  
 ದುಶ್ಚರ್ಮಾ ವೈ ಸ ಭವತಿ |  
 ಏಷ ಹ ವಾ ಅಸ್ಯ ಪ್ರಿಯಾಂ ತನುವಮಾಕ್ರಾಮತಿ |  
 ಯಸ್ತ್ರೀ ಪರೀತ್ಯ ಚತುರ್ಥಂ ಪರ್ಯೇತಿ |  
 ಏತಾಗ್ಂ ಹ ವಾ ಅಸ್ಯೋಗ್ರದೇವೋ ರಾಜನಿರಾಚಕ್ರಾಮ || 41 ||  
 ತತೋ ವೈ ಸ ದುಶ್ಚರ್ಮಾಽಭವತ್ |



ತಸ್ಮಾತ್ರಿಃ ಪರೀತ್ಯ ನ ಚತುರ್ಥಂ ಪರೀಯಾತ್ |  
 ಆತ್ಮನೋ ಗೋಪೀಥಾಯ |  
 ಪ್ರಾಣಾ ವೈ ಧವಿತ್ರಾಣಿ |  
 ಅವ್ಯತಿಷಂಗಂ ಧೂನ್ವಂತಿ |  
 ಪ್ರಾಣಾನಾಮವ್ಯತಿಷಂಗಾಯ ಕ್ಲಪ್ತೈಃ |  
 ವಿನಿಷದ್ಯ ಧೂನ್ವಂತಿ |  
 ದಿಕ್ಷೇವ ಪ್ರತಿತಿಷ್ಯಂತಿ |  
 ಊರ್ಧ್ವಂ ಧೂನ್ವಂತಿ |  
 ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |  
 ಸರ್ವತೋ ಧೂನ್ವಂತಿ |  
 ತಸ್ಮಾದಯಗ್ಂ ಸರ್ವತಃ ಪವತೇ || 42 ||

ದಧಾತೀವಾನ್ವಾಹ ಯಜ್ಞಸ್ಯಾಹೈಷ ಉಪರಿಷ್ಟಾದಾಶೀರನ್ಯೋ  
 ವ್ಯಾಸ್ಥಾಪಯಂತಿ ರಶ್ಮಯೋ ಭವಂತಿ ಧನ್ವೇತ್ಯಾಹ  
 ಯಜ್ಞಶ್ಚಕ್ರಾಮ ಸಮಷ್ಟೈಃ ದ್ವೇ ಚ || 4 ||

ಅಗ್ನಿಷ್ಟಾಪ್ತ ವಸುಭಿಃ ಪುರಸ್ತಾದ್ರೋಚಯತು  
 ಗಾಯತ್ರೇಣ ಛಂದಸೇತ್ಯಾಹ |  
 ಅಗ್ನಿರೇವೈನಂ ವಸುಭಿಃ ಪುರಸ್ತಾದ್ರೋಚಯತಿ  
 ಗಾಯತ್ರೇಣ ಛಂದಸಾ |  
 ಸ ಮಾ ರುಚಿತೋ ರೋಚಯೇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |

ಇಂದ್ರಸ್ವಾ ರುದ್ರೈರ್ದಕ್ಷಿಣತೋ ರೋಚಯತು  
 ತ್ರೈಷ್ಟುಭೇನ ಛಂದಸೇತ್ಯಾಹ |  
 ಇಂದ್ರ ಏವೈನಗ್ಂ ರುದ್ರೈರ್ದಕ್ಷಿಣತೋ ರೋಚಯತಿ  
 ತ್ರೈಷ್ಟುಭೇನ ಛಂದಸಾ |  
 ಸ ಮಾ ರುಚಿತೋ ರೋಚಯೇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ವರುಣಸ್ವಾ ದಿತೈಃ ಪಶ್ಚಾದ್ರೋಚಯತು  
 ಜಾಗತೇನ ಛಂದಸೇತ್ಯಾಹ |  
 ವರುಣ ಏವೈನಮಾದಿತೈಃ ಪಶ್ಚಾದ್ರೋಚಯತಿ  
 ಜಾಗತೇನ ಛಂದಸಾ || 43 ||

ಸ ಮಾ ರುಚಿತೋ ರೋಚಯೇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ದ್ಯುತಾನಸ್ವಾ ಮಾರುತೋ ಮರುದ್ಭಿರುತ್ತರತೋ  
 ರೋಚಯತ್ವಾನುಷ್ಟುಭೇನ ಛಂದಸೇತ್ಯಾಹ |  
 ದ್ಯುತಾನ ಏವೈನಂ ಮಾರುತೋ ಮರುದ್ಭಿರುತ್ತರತೋ  
 ರೋಚಯತ್ವಾನುಷ್ಟುಭೇನ ಛಂದಸಾ |  
 ಸ ಮಾ ರುಚಿತೋ ರೋಚಯೇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ಬೃಹಸ್ಪತಿಸ್ವಾ ವಿಶ್ವೇದೇವೈರುಪರಿಷ್ವಾದ್ರೋಚಯತು  
 ಪಾಂಕ್ತೇನ ಛಂದಸೇತ್ಯಾಹ |

ಬೃಹಸ್ಪತಿರೇವೈನಂ ವಿಶ್ವೇದೇವೈರುಪರಿಷ್ವಾದ್ರೋಚಯತಿ  
ಪಾಂಕ್ತೇನ ಛಂದಸಾ |

ಸ ಮಾ ರುಚಿತೋ ರೋಚಯೇತ್ಯಾಹ |  
ಆಶಿಷಮೇವೈತಾಮಾಶಾಸ್ತೇ || 44 ||

ರೋಚಿತಸ್ತ್ವಂ ದೇವ ಘರ್ಮ ದೇವೇಷ್ಟಸೀತ್ಯಾಹ |

ರೋಚಿತೋ ಹ್ಯೇಷ ದೇವೇಷು |

ರೋಚಿಷೀಯಾಹಂ ಮನುಷ್ಯೇಷ್ಟಿತ್ಯಾಹ |

ರೋಚತ ಏವೈಷ ಮನುಷ್ಯೇಷು |

ಸಮ್ರಾಡ್ಭರ್ಮ ರುಚಿತಸ್ತ್ವಂ ದೇವೇಷ್ಟಾಯುಷ್ಮಾಗ್ಸ್ತೇಜಸ್ವೀ

ಬ್ರಹ್ಮವರ್ಚಸ್ಯಸೀತ್ಯಾಹ |

ರುಚಿತೋ ಹ್ಯೇಷ ದೇವೇಷ್ಟಾಯುಷ್ಮಾಗ್ಸ್ತೇಜಸ್ವೀ

ಬ್ರಹ್ಮವರ್ಚಸೀ |

ರುಚಿತೋಽಹಂ ಮನುಷ್ಯೇಷ್ಟಾಯುಷ್ಮಾಗ್ಸ್ತೇಜಸ್ವೀ

ಬ್ರಹ್ಮವರ್ಚಸೀ ಭೂಯಾಸಮಿತ್ಯಾಹ |

ರುಚಿತ ಏವೈಷ ಮನುಷ್ಯೇಷ್ಟಾಯುಷ್ಮಾಗ್ಸ್ತೇಜಸ್ವೀ

ಬ್ರಹ್ಮವರ್ಚಸೀ ಭವತಿ |

ರುಗಸಿ ರುಚಂ ಮಯಿ ಧೇಹಿ ಮಯಿ ರುಗಿತ್ಯಾಹ |

ಆಶಿಷಮೇವೈತಾಮಾಶಾಸ್ತೇ |

ತಂ ಯದೇತೈರ್ಯಜುರ್ಭಿರರೋಚಯಿತ್ವಾ |

ರುಚಿತೋ ಘರ್ಮ ಇತಿ ಪ್ರಬ್ರೂಯಾತ್ |

ಅರೋಚುಕೋಽಧ್ವರ್ಯುಸ್ಸ್ಯತ್ |  
 ಅರೋಚುಕೋ ಯಜಮಾನಃ |  
 ಅಥ ಯದೇನಮೇತೈರ್ಯಜುರ್ಭೀ ರೋಚಯಿತ್ವಾ |  
 ರುಚಿತೋ ಘರ್ಮ ಇತಿ ಪ್ರಾಹ |  
 ರೋಚುಕೋಽಧ್ವರ್ಯುರ್ಭವತಿ |  
 ರೋಚುಕೋ ಯಜಮಾನಃ || 45 ||

ಪಶ್ಚಾದ್ರೋಚಯತಿ ಜಾಗತೇನ ಛಂದಸಾ ಸ ಮಾ ರುಚಿತೋ  
 ರೋಚಯೇತ್ಯಾಹಾಶಿಷಮೇವೈತಾಮಾಶಸ್ತೇ ಶಾಸ್ತೇಽಷ್ಟೌ ಚ || 5 ||

ಶಿರೋ ವಾ ಏತದ್ಭ್ರಾಜಸ್ಯ |  
 ಯತ್ಪ್ರವರ್ಗ್ಯಃ |  
 ಗ್ರೀವಾ ಉಪಸದಃ |  
 ಪುರಸ್ತಾದುಪಸದಾಂ ಪ್ರವರ್ಗ್ಯಂ ಪ್ರವೃಣಕ್ತಿ |  
 ಗ್ರೀವಾಸ್ತೇವ ಯಜ್ಞಸ್ಯ ಶಿರಃ ಪ್ರತಿದಧಾತಿ |  
 ತ್ರಿಃ ಪ್ರವೃಣಕ್ತಿ |  
 ತ್ರಯ ಇಮೇ ಲೋಕಾಃ |  
 ಏಭ್ಯ ಏವ ಲೋಕೇಭ್ಯೋ ಯಜ್ಞಸ್ಯ ಶಿರೋಽವರುಂಧೇ |  
 ಷಟ್ಸಂಪದ್ಯಂತೇ |  
 ಷಡ್ವಾ ಮಿತವಃ || 46 ||

ಮತುಭ್ಯ ಏವ ಯಜ್ಞಸ್ಯ ಶಿರೋಽವರುಂಧೇ |  
 ದ್ವಾದಶಕೃತ್ವಃ ಪ್ರವೃಣಕ್ತಿ |

ದ್ವಾದಶ ಮಾಸಾಸ್ಸಂವತ್ಸರಃ |  
 ಸಂವತ್ಸರಾದೇವ ಯಜ್ಞಸ್ಯ ಶಿರೋಽವರುಂಧೇ |  
 ಚತುರ್ವಿಗ್ಂಶತಿಸ್ಸಂಪದ್ಯಂತೇ |  
 ಚತುರ್ವಿಗ್ಂಶತಿರರ್ಧಮಾಸಾಃ |  
 ಅರ್ಧಮಾಸೇಭ್ಯ ಏವ ಯಜ್ಞಸ್ಯ ಶಿರೋಽವರುಂಧೇ |  
 ಅಥೋ ಖಲು |  
 ಸಕೃದೇವ ಪ್ರವೃಜ್ಯಃ |  
 ಏಕಗ್ಂ ಹಿ ಶಿರಃ || 47 ||

ಅಗ್ನಿಷ್ಟೋಮೇ ಪ್ರವೃಣಕ್ತಿ |  
 ಏತಾವಾನ್ ವೈ ಯಜ್ಞಃ |  
 ಯಾವಾನಗ್ನಿಷ್ಟೋಮಃ |  
 ಯಾವಾನೇವ ಯಜ್ಞಃ |  
 ತಸ್ಯ ಶಿರಃ ಪ್ರತಿದಧಾತಿ |  
 ನೋಕ್ಥೇ ಪ್ರವೃಂಜ್ಯಾತ್ |  
 ಪ್ರಜಾ ವೈ ಪಶವ ಉಕ್ಥಾನಿ |  
 ಯದುಕ್ಥೇ ಪ್ರವೃಂಜ್ಯಾತ್ |  
 ಪ್ರಜಾಂ ಪಶೂನಸ್ಯ ನಿರ್ದಹೇತ್ |  
 ವಿಶ್ವಜಿತಿ ಸರ್ವಪೃಷ್ಠೇ ಪ್ರವೃಣಕ್ತಿ || 48 ||

ಪೃಷ್ಠಾನಿ ವಾ ಅಚ್ಯುತಂ ಚ್ಯಾವಯಂತಿ |  
 ಪೃಷ್ಠೈರೇವಾಸ್ಮಾ ಅಚ್ಯುತಂ ಚ್ಯಾವಯಿತ್ವಾವರುಂಧೇ |

ಅಪಶ್ಯಂ ಗೋಪಾಮಿತ್ಯಾಹ |  
 ಪ್ರಾಣೋ ವೈ ಗೋಪಾಃ |  
 ಪ್ರಾಣಮೇವ ಪ್ರಜಾಸು ವಿಯಾತಯತಿ |  
 ಅಪಶ್ಯಂ ಗೋಪಾಮಿತ್ಯಾಹ |  
 ಅಸೌ ವಾ ಆದಿತ್ಯೋ ಗೋಪಾಃ |  
 ಸ ಹೀಮಾಃ ಪ್ರಜಾ ಗೋಪಾಯತಿ |  
 ತಮೇವ ಪ್ರಜಾನಾಂ ಗೋಪ್ತಾರಂ ಕುರುತೇ |  
 ಅನಿಪದ್ಯಮಾನಮಿತ್ಯಾಹ || 49 ||

ನ ಹ್ಯೇಷ ನಿಪದ್ಯತೇ |  
 ಆ ಚ ಪರಾ ಚ ಪಥಿಭಿಶ್ಚರಂತಮಿತ್ಯಾಹ |  
 ಆ ಚ ಹ್ಯೇಷ ಪರಾ ಚ ಪಥಿಭಿಶ್ಚರತಿ |  
 ಸ ಸದ್ಧಿ ಲಚೀಸ್ಸ ವಿಷೂಚೀರ್ವಸಾನ ಇತ್ಯಾಹ |  
 ಸದ್ಧಿ ಲಚೀಶ್ಚ ಹ್ಯೇಷ ವಿಷೂಚೀಶ್ಚ  
 ವಸಾನಃ ಪ್ರಜಾ ಅಭಿವಿಪಶ್ಯತಿ |  
 ಆವರೀವರ್ತಿ ಭುವನೇಷ್ಟಂತರಿತ್ಯಾಹ |  
 ಆ ಹ್ಯೇಷ ವರೀವರ್ತಿ ಭುವನೇಷ್ಟಂತಃ |  
 ಅತ್ರ ಪ್ರಾವೀರ್ಮಧುಮಾದ್ವೀಭ್ಯಾಂ  
 ಮಧುಮಾಧೂಚೀಭ್ಯಾಮಿತ್ಯಾಹ |  
 ವಾಸಂತಿಕಾವೇವಾಸ್ಮಾ ಋತೂ ಕಲ್ಪಯತಿ |  
 ಸಮಗ್ನಿರಗ್ನಿನಾ ಗತೇತ್ಯಾಹ || 50 ||

ಗ್ರೈಷ್ಠಾವೇವಾಸ್ಮಾ ಋತೂ ಕಲ್ಪಯತಿ |  
 ಸಮಗ್ನಿರಗ್ನಿನಾ ಗತೇತ್ಯಾಹ |  
 ಅಗ್ನಿಹೈವೈಷೋಽಗ್ನಿನಾ ಸಂಗಚ್ಛತೇ |  
 ಸ್ವಾಹಾ ಸಮಗ್ನಿಸ್ತಪಸಾ ಗತೇತ್ಯಾಹ |  
 ಪೂರ್ವಮೇವೋದಿತಂ |  
 ಉತ್ತರೇಣಾಭಿಗೃಣಾತಿ |  
 ಧರ್ತಾ ದಿವೋ ವಿಭಾಸಿ ರಜಸಃ  
 ಪೃಥಿವ್ಯಾ ಇತ್ಯಾಹ |  
 ವಾರ್ಷಿಕಾವೇವಾಸ್ಮಾ ಋತೂ ಕಲ್ಪಯತಿ |  
 ಹೃದೇ ತ್ವಾ ಮನಸೇ ತ್ವೇತ್ಯಾಹ |  
 ಶಾರದಾವೇವಾಸ್ಮಾ ಋತೂ ಕಲ್ಪಯತಿ || 51 ||

ದಿವಿ ದೇವೇಷು ಹೋತ್ರಾ ಯಚ್ಛೇತ್ಯಾಹ |  
 ಹೋತ್ರಾಭಿರೇವೇಮಾನ್ಲೋಕಾಂಧ್ವಂದಧಾತಿ |  
 ವಿಶ್ವಾಸಾಂ ಭುವಾಂ ಪತ ಇತ್ಯಾಹ |  
 ಹೈಮಂತಿಕಾವೇವಾಸ್ಮಾ ಋತೂ ಕಲ್ಪಯತಿ |  
 ದೇವಶ್ರಸ್ತ್ವಂ ದೇವ ಘರ್ಮ ದೇವಾನ್ಪಾಹೀತ್ಯಾಹ |  
 ಶೈಶಿರಾವೇವಾಸ್ಮಾ ಋತೂ ಕಲ್ಪಯತಿ |  
 ತಪೋಜಾಂ ವಾಚಮಸ್ಮೇ ನಿಯಚ್ಛ ದೇವಾಯುವಮಿತ್ಯಾಹ |  
 ಯಾ ವೈ ಮೇಧ್ಯಾ ವಾಕ್ |  
 ಸಾ ತಪೋಜಾಃ |

ತಾಮೇವಾವರುಂಧೇ || 52 ||

ಗಭೋರ್ ದೇವಾನಾಮಿತ್ಯಾಹ |

ಗಭೋರ್ ಹ್ಯೇಷ ದೇವಾನಾಂ |

ಪಿತಾ ಮತೀನಾಮಿತ್ಯಾಹ |

ಪ್ರಜಾ ವೈ ಮತಯಃ |

ತಾಸಾಮೇಷ ಏವ ಪಿತಾ |

ಯತ್ಪ್ರವರ್ಗ್ಯಃ |

ತಸ್ಮಾದೇವಮಾಹ |

ಪತಿಃ ಪ್ರಜಾನಾಮಿತ್ಯಾಹ |

ಪತಿರ್ಹ್ಯೇಷ ಪ್ರಜಾನಾಂ |

ಮತಿಃ ಕವೀನಾಮಿತ್ಯಾಹ || 53 ||

ಮತಿರ್ಹ್ಯೇಷ ಕವೀನಾಂ |

ಸಂ ದೇವೋ ದೇವೇನ ಸವಿತ್ರಾಯತಿಷ್ಠ

ಸಗ್ಂ ಸೂರ್ಯೇಣಾರುಕ್ತೇತ್ಯಾಹ |

ಅಮುಂ ಚೈವಾದಿತ್ಯಂ ಪ್ರವರ್ಗ್ಯಂ ಚ ಸಗ್ಂ ಶಾಸ್ತಿ |

ಆಯುರ್ದಾಸ್ತ್ವಮಸ್ಮಭ್ಯಂ ಘರ್ಮ ವರ್ಚೋದಾ ಅಸೀತ್ಯಾಹ |

ಆಶಿಷಮೇವೈತಾಮಾಶಾಸ್ತೇ |

ಪಿತಾ ನೋಽಸಿ ಪಿತಾ ನೋ ಬೋಧೇತ್ಯಾಹ |

ಬೋಧಯತ್ಯೇವೈನಂ |

ನವೈತೇಽವಕಾಶಾ ಭವಂತಿ |



ಪತ್ನಿಯೈ ದಶಮಃ |  
ನವ ವೈ ಪುರುಷೇ ಪ್ರಾಣಾಃ || 54 ||

ನಾಭಿದರ್ಶಮೀ |  
ಪ್ರಾಣಾನೇವ ಯಜಮಾನೇ ದಧಾತಿ |  
ಅಥೋ ದಶಾಕ್ಷರಾ ವಿರಾಟ್ |  
ಅನ್ನಂ ವಿರಾಟ್ |  
ವಿರಾಜೈವಾನ್ನಾದ್ಯಮವರುಂಧೇ |  
ಯಜ್ಞಸ್ಯ ಶಿರೋಽಚ್ಛಿದ್ಯತ |  
ತದ್ದೇವಾ ಹೋತ್ರಾಭಿಃ ಪ್ರತ್ಯದಧುಃ |  
ಋತ್ವಿಜೋಽವೇಕ್ಷಂತೇ |  
ಏತಾ ವೈ ಹೋತ್ರಾಃ |  
ಹೋತ್ರಾಭಿರೇವ ಯಜ್ಞಸ್ಯ  
ಶಿರಃ ಪ್ರತಿದಧಾತಿ || 55 ||

ರುಚಿತಮವೇಕ್ಷಂತೇ |  
ರುಚಿತಾದ್ವೈ ಪ್ರಜಾಪತಿಃ ಪ್ರಜಾ ಅಸೃಜತ |  
ಪ್ರಜಾನಾಗ್ಂ ಸೃಷ್ಟೈಃ |  
ರುಚಿತಮವೇಕ್ಷಂತೇ |  
ರುಚಿತಾದ್ವೈ ಪರ್ಜನ್ಯೋ ವರ್ಷತಿ |  
ವರ್ಷುಕಃ ಪರ್ಜನ್ಯೋ ಭವತಿ |  
ಸಂ ಪ್ರಜಾ ಏಧಂತೇ |

ರುಚಿ॑ತಮ॒ವೇ॒ಕ್ಷಂತೇ॑ |  
 ರು॒ಚಿ॒ತಂ ವೈ॒ ಬ್ರ॒ಹ್ಮ॒ವರ್ಚ॑ಸಂ |  
 ಬ್ರ॒ಹ್ಮ॒ವರ್ಚ॑ಸಿನೋ॒ ಭವ॑ಂತಿ || 56 ||

ಅಧೀ॑ಯಂತೋ॒ವೇ॒ಕ್ಷಂತೇ॑ |  
 ಸ॒ರ್ವ॒ಮಾಯು॑ರ್ಯಂತಿ |  
 ನ ಪ॒ತ್ನ್ಯವೇ॑ಕ್ಷೇತ |  
 ಯ॒ತ್ಪ॒ತ್ನ್ಯವೇ॑ಕ್ಷೇತ |  
 ಪ್ರ॒ಜಾಯೇ॑ತ |  
 ಪ್ರ॒ಜಾಂ ತ್ವ॑ಸ್ಯೈ॒ ನಿರ್ದ॑ಹೇತ್ |  
 ಯ॒ನ್ನಾವೇ॑ಕ್ಷೇತ |  
 ನ ಪ್ರ॒ಜಾಯೇ॑ತ |  
 ನಾ॒ಸ್ಯೈ॒ ಪ್ರ॒ಜಾಂ ನಿರ್ದ॑ಹೇತ್ |  
 ತಿ॒ರಸ್ಕೃ॒ತ್ಯ ಯ॑ಜು॒ರ್ವಾಚ॑ಯತಿ |  
 ಪ್ರ॒ಜಾಯ॑ತೇ |  
 ನಾ॒ಸ್ಯೈ॒ ಪ್ರ॒ಜಾಂ ನಿರ್ದ॑ಹತಿ |  
 ತ್ವ॑ಷ್ಟೀ॒ಮತೀ॑ ತೇ ಸ॒ಪೇಯೇ॑ತ್ಯಾಹ |  
 ಸ॒ಪಾ॒ದ್ಧಿ ಪ್ರ॒ಜಾಃ ಪ್ರ॒ಜಾಯ॑ಂತೇ || 57 ||

ಮ॒ತವೋ॑ ಹಿ ಶಿ॒ರಸ್ಸ॑ರ್ವ॒ಪೃಷ್ಟೇ॑ ಪ್ರ॒ವೃಣ॑ಕ್ಯನಿ॒ಪದ್ಯ॑ಮಾನ॒ಮಿತ್ಯಾ॑ಹ  
 ಗ॒ತೇ॑ತ್ಯಾಹ ಶಾರ॒ದಾವೇ॑ವಾ॒ಸ್ಮಾ ಮ॒ತೂ ಕ॑ಲ್ಪಯತಿ ರುಂಧೇ  
 ಕ॒ವೀ॒ನಾಮಿ॑ತ್ಯಾಹ ಪ್ರಾಣಾಃ ಪ್ರತಿ॒ದಧಾ॑ತಿ ಭವಂತಿ  
 ವಾಚ॑ಯತಿ ಚ॒ತ್ವಾರಿ॑ ಚ || 6 ||

ದೇ॒ವಸ್ಯ॑ ತ್ವಾ ಸ॒ವಿತುಃ॑ ಪ್ರ॒ಸವ॑ ಇತಿ  
 ರ॒ಶನಾ॑ಮಾದತ್ತೇ ಪ್ರ॒ಸೌತ್ಯೈ॑ |  
 ಅ॒ಶ್ವಿನೋ॑ರ್ಬಾಹು॒ಭ್ಯಾಮಿ॑ತ್ಯಾಹ |  
 ಅ॒ಶ್ವಿನೌ॑ ಹಿ ದೇ॒ವಾನಾ॑ಮಧ್ವ॒ರ್ಯೂ ಆ॑ಸ್ತಾಂ |  
 ಪೂ॒ಷ್ಣೋ॑ ಹಸ್ತಾ॒ಭ್ಯಾಮಿ॑ತ್ಯಾಹ ಯತ್ಯೈ॑ |  
 ಆದ॒ದೇ॒ದಿತ್ಯೈ॑ ರಾ॒ಸ್ನಾಸೀ॑ತ್ಯಾಹ ಯಜು॒ಷ್ಕೃತ್ಯೈ॑ |  
 ಇಡ॒ ಏಹ್ಯ॑ದಿತ ಏ॒ಹಿ ಸ॑ರ॒ಸ್ವತೈ॑ಹೀತ್ಯಾಹ |  
 ಏ॒ತಾನಿ॑ ವಾ ಅ॒ಸ್ಯೈ ದೇ॑ವನಾಮಾನಿ |  
 ದೇ॒ವನಾ॑ಮೈ॒ರೇವೈ॒ನಾಮಾ॑ಹ್ವಯತಿ |  
 ಅ॒ಸಾವೇ॑ಹ್ಯಸಾವೇ॒ಹ್ಯಸಾವೇ॑ಹೀತ್ಯಾಹ |  
 ಏ॒ತಾನಿ॑ ವಾ ಅ॒ಸ್ಯೈ ಮ॑ನುಷ್ಯನಾಮಾನಿ || 58 ||

ಮ॒ನು॒ಷ್ಯನಾ॑ಮೈ॒ರೇವೈ॒ನಾಮಾ॑ಹ್ವಯತಿ |  
 ಷ॒ಟ್ಸ್ಥಂ॑ಪದ್ಯಂತೇ |  
 ಷ॒ಡ್ವಾ ಋ॑ತವಃ |  
 ಋ॒ತುಭಿ॑ರೇವೈ॒ನಾಮಾ॑ಹ್ವಯತಿ |  
 ಅದಿ॑ತ್ಯಾ ಉ॒ಷ್ಟೀ॑ಷಮ॒ಸೀತ್ಯಾ॑ಹ |  
 ಯ॒ಥಾ ಯ॑ಜುರೇವೈತತ್ |  
 ವಾ॒ಯುರ॑ಸ್ಯೈ॒ಡ ಇ॑ತ್ಯಾಹ |  
 ವಾ॒ಯುರ್ದೇ॑ವತ್ಯೋ ವೈ ವ॒ಧ್ನಃ॑ |  
 ಪೂ॒ಷಾ ತ್ವೋ॑ಪಾವಸೃಜ॒ತ್ವಿತ್ಯಾ॑ಹ |

ಪೌಷ್ಣಾ ವೈ ದೇವತಯಾ ಪಶವಃ || 59 ||

ಸ್ವಯೈವೈನಂ ದೇವತಯೋಪಾವಸೃಜತಿ |  
 ಅಶ್ವಿಭ್ಯಾಂ ಪ್ರದಾಪಯೇತ್ಯಾಹ |  
 ಅಶ್ವಿನೌ ವೈ ದೇವಾನಾಂ ಭಿಷಜೌ |  
 ತಾಭ್ಯಾಮೇವಾಸ್ಮೈ ಭೇಷಜಂ ಕರೋತಿ |  
 ಯಸ್ತೇ ಸ್ತನಶ್ಶಶಯ ಇತ್ಯಾಹ |  
 ಸೌತ್ಯೇವೈನಾಂ |  
 ಉಸ್ರ ಘರ್ಮಗ್ಂ ಶಿಗ್ಂಷೋಸ್ರ ಘರ್ಮಂ ಪಾಹಿ  
 ಘರ್ಮಾಯ ಶಿಗ್ಂಷೇತ್ಯಾಹ |  
 ಯಥಾ ಬ್ರೂಯಾದಮುಷ್ಮೈ ದೇಹೀತಿ |  
 ತಾದೃಗೇವ ತತ್ |  
 ಬೃಹಸ್ಪತಿಸ್ತೋಪಸೀದತ್ವಿತ್ಯಾಹ || 60 ||

ಬ್ರಹ್ಮ ವೈ ದೇವಾನಾಂ ಬೃಹಸ್ಪತಿಃ |  
 ಬ್ರಹ್ಮಣೈವೈನಾಮುಪಸೀದತಿ |  
 ದಾನವಸ್ಥು ಪೇರವ ಇತ್ಯಾಹ |  
 ಮೇಧ್ಯಾನೇವೈನಾನ್ಕರೋತಿ |  
 ವಿಷ್ವಗ್ಲತೋ ಲೋಹಿತೇನೇತ್ಯಾಹ ವ್ಯಾವೃತ್ಯೈ |  
 ಅಶ್ವಿಭ್ಯಾಂ ಪಿನ್ವಸ್ವ ಸರಸ್ವತ್ಯೈ ಪಿನ್ವಸ್ವ ಪೂಷ್ಣೇ  
 ಪಿನ್ವಸ್ವ ಬೃಹಸ್ಪತಯೇ ಪಿನ್ವಸ್ವೇತ್ಯಾಹ |  
 ಏತಾಭ್ಯೋ ಹ್ಯೇಷಾ ದೇವತಾಭ್ಯಃ ಪಿನ್ವತೇ |

ಇಂದ್ರಾಯ ಪಿನ್ವಸ್ವೇಂದ್ರಾಯ ಪಿನ್ವಸ್ವೇತ್ಯಾಹ |  
 ಇಂದ್ರಮೇವ ಭಾಗಧೇಯೇನ ಸಮರ್ಥಯತಿ |  
 ದ್ವಿರಿಂದ್ರಾಯೇತ್ಯಾಹ || 61 ||

ತಸ್ಮಾದಿಂದ್ರೋ ದೇವತಾನಾಂ ಭೂಯಿಷ್ಠಭಾಕ್ತಮಃ |  
 ಗಾಯತ್ರೋಽಸಿ ತ್ರೈಷ್ಟುಭೋಽಸಿ ಜಾಗತಮಸೀತಿ  
 ಶಘೋಪಯಮಾನಾದತ್ತೇ |  
 ಛಂದೋಭಿರೇವೈನಾನಾದತ್ತೇ |  
 ಸಹೋರ್ಜೋರ್ ಭಾಗೇನೋಪಮೇಹೀತ್ಯಾಹ |  
 ಊರ್ಜ ಏವೈನಂ ಭಾಗಮಕಃ |  
 ಅಶ್ವಿನೌ ವಾ ಏತದ್ಭಜ್ಜಸ್ಯ ಶಿರಃ  
 ಪ್ರತಿದಧತಾವಬ್ರೂತಾಂ |  
 ಆವಾಭ್ಯಾಮೇವ ಪೂರ್ವಾಭ್ಯಾಂ ವಷಟ್ಕ್ರಿಯಾತಾ ಇತಿ |  
 ಇಂದ್ರಾಶ್ವಿನಾ ಮಧುನಸ್ಸಾರಘಸ್ಯೇತ್ಯಾಹ |  
 ಅಶ್ವಿಭ್ಯಾಮೇವ ಪೂರ್ವಾಭ್ಯಾಂ ವಷಟ್ಕರೋತಿ |  
 ಅಥೋ ಅಶ್ವಿನಾವೇವ ಭಾಗಧೇಯೇನ ಸಮರ್ಥಯತಿ || 62 ||

ಘರ್ಮಂ ಪಾತ ವಸವೋ ಯಜತಾ ವಡಿತ್ಯಾಹ |  
 ವಸೂನೇವ ಭಾಗಧೇಯೇನ ಸಮರ್ಥಯತಿ |  
 ಯದ್ವಷಟ್ಕುರ್ಯಾತ್ |  
 ಯಾತಯಾಮಾಽಸ್ಯ ವಷಟ್ಕಾರಸ್ಸಾತ್ |  
 ಯನ್ನ ವಷಟ್ಕುರ್ಯಾತ್ |

ರಕ್ಷಾಗ್ಂಸಿ ಯಜ್ಞಗ್ಂ ಹನ್ಯುಃ |  
 ವಡಿತ್ಯಾಹ |  
 ಪರೋಕ್ಷಮೇವ ವಷಟ್ಕರೋತಿ |  
 ನಾಸ್ಯ ಯಾತಯಾಮಾ ವಷಟ್ಕಾರೋ ಭವತಿ |  
 ನ ಯಜ್ಞಗ್ಂ ರಕ್ಷಾಗ್ಂಸಿ ಘ್ನಂತಿ || 63 ||

ಸ್ವಾಹಾ ತ್ವಾ ಸೂರ್ಯಸ್ಯ ರಶ್ಮಯೇ  
 ವೃಷ್ಟಿವನಯೇ ಜುಹೋಮೀತ್ಯಾಹ |  
 ಯೋ ವಾ ಅಸ್ಯ ಪುಣ್ಯೋ ರಶ್ಮಿಃ |  
 ಸ ವೃಷ್ಟಿವನಿಃ |  
 ತಸ್ಮಾ ಏವೈನಂ ಜುಹೋತಿ |  
 ಮಧು ಹವಿರಸೀತ್ಯಾಹ |  
 ಸ್ವದಯತೈವೈನಂ |  
 ಸೂರ್ಯಸ್ಯ ತಪಸ್ತಪೇತ್ಯಾಹ |  
 ಯಥಾ ಯಜುರೇವೈತತ್ |  
 ದ್ಯಾವಾಪೃಥಿವೀಭ್ಯಾಂ ತ್ವಾ ಪರಿಗೃಹ್ಣಾಮೀತ್ಯಾಹ |  
 ದ್ಯಾವಾಪೃಥಿವೀಭ್ಯಾಮೇವೈನಂ ಪರಿಗೃಹ್ಣಾತಿ || 64 ||

ಅಂತರಿಕ್ಷೇಣ ತ್ವೋಪಯಚ್ಛಾಮೀತ್ಯಾಹ |  
 ಅಂತರಿಕ್ಷೇಣೈವೈನಮುಪಯಚ್ಛತಿ |  
 ನ ವಾ ಏತಂ ಮನುಷ್ಯೋ ಭರ್ತುಮರ್ಹತಿ |  
 ದೇವಾನಾಂ ತ್ವಾ ಪಿತೃಣಾಮನುಮತೋ ಭರ್ತುಗ್ಂ

ಶಕೇ॑ಯ॒ಮಿ॒ತ್ಯಾಹ॑ ।  
 ದೇ॒ವೈರೇ॒ವೈನಂ॑ ಪಿ॒ತ್ಯಭಿ॒ರನು॑ಮತ ಆದ॒ತ್ತೇ ।  
 ವಿ॒ವಾ ಏ॑ನಮೇತದ॒ರ್ಥಯ॑ಂತಿ ।  
 ಯ॒ತ್ಪ॒ಶ್ಚಾತ್ಪ್ರ॒ವೃಜ್ಯ॑ ಪು॒ರೋ ಜು॑ಹ್ವತಿ ।  
 ತೇ॒ಜೋಽಸಿ॑ ತೇ॒ಜೋಽನು॑ಪ್ರೇಹೀತ್ಯಾಹ ।  
 ತೇ॒ಜಃ ಏ॒ವಾಸ್ಮಿ॑ಂದಧಾತಿ ।  
 ದಿ॒ವಿಸ್ಪೃ॒ಜ್ಞಾ ಮಾ॑ ಹಿಗ್ಂಸೀರಂತರಿಕ್ಷಸ್ಪೃ॒ಜ್ಞಾ ಮಾ॑  
 ಹಿಗ್ಂಸೀಃ ಪೃ॒ಥಿವಿ॒ಸ್ಪೃಜ್ಞಾ॑ ಮಾ  
 ಹಿಗ್ಂಸೀ॒ರಿತ್ಯಾಹಾ॑ಹಿಗ್ಂಸಾಯೈ ॥ 65 ॥

ಸು॒ವರ॑ಸಿ ಸು॒ವಮೇ॑ ಯಚ್ಚ ದಿ॒ವಂ ಯಚ್ಚ  
 ದಿ॒ವೋ ಮಾ॑ ಪಾಹೀತ್ಯಾಹ ।  
 ಆಶಿ॑ಷಮೇವೈತಾಮಾಶಾ॒ಸ್ತೇ ।  
 ಶಿ॒ರೋ ವಾ ಏ॒ತದ್ವ॒ಜ್ಞಸ್ಯ॑ ।  
 ಯ॒ತ್ಪ್ರ॒ವ॒ರ್ಗ್ಯಃ ।  
 ಆತ್ಮಾ॑ ವಾಯುಃ ।  
 ಉ॒ದ್ಯ॒ತ್ಯವಾ॑ತನಾಮಾನ್ಯಾಹ ।  
 ಆತ್ಮ॑ನ್ನೇವ ಯ॒ಜ್ಞಸ್ಯ॑ ಶಿ॒ರಃ ಪ್ರ॑ತಿದಧಾತಿ ।  
 ಅನ॑ವಾನಂ ।  
 ಪ್ರಾ॒ಣಾನಾ॑ಗ್ಂ ಸಂ॒ತತ್ಯೈ॑ ।  
 ಪಂಚಾ॑ಹ ॥ 66 ॥

ಪಾಂಕ್ತೋ ಯಜ್ಞಃ |  
 ಯಾವಾನೇವ ಯಜ್ಞಃ |  
 ತಸ್ಯ ಶಿರಃ ಪ್ರತಿದಧಾತಿ |  
 ಅಗ್ನಯೇ ತ್ವಾ ವಸುಮತೇ ಸ್ವಾಹೇತ್ಯಾಹ |  
 ಅಸೌ ವಾ ಆದಿತೋಽಗ್ನಿರ್ವಸುಮಾನ್ |  
 ತಸ್ಮಾ ಏವೈನಂ ಜುಹೋತಿ |  
 ಸೋಮಾಯ ತ್ವಾ ರುದ್ರವತೇ ಸ್ವಾಹೇತ್ಯಾಹ |  
 ಚಂದ್ರಮಾ ವೈ ಸೋಮೋ ರುದ್ರವಾನ್ |  
 ತಸ್ಮಾ ಏವೈನಂ ಜುಹೋತಿ |  
 ವರುಣಾಯ ತ್ವಾಽದಿತ್ಯವತೇ ಸ್ವಾಹೇತ್ಯಾಹ || 67 ||

ಅಪ್ಸು ವೈ ವರುಣ ಆದಿತ್ಯವಾನ್ |  
 ತಸ್ಮಾ ಏವೈನಂ ಜುಹೋತಿ |  
 ಬೃಹಸ್ಪತಯೇ ತ್ವಾ ವಿಶ್ವದೇವ್ಯಾವತೇ ಸ್ವಾಹೇತ್ಯಾಹ |  
 ಬ್ರಹ್ಮ ವೈ ದೇವಾನಾಂ ಬೃಹಸ್ಪತಿಃ |  
 ಬ್ರಹ್ಮಣ ಏವೈನಂ ಜುಹೋತಿ |  
 ಸವಿತ್ರೇ ತ್ವರ್ಭುಮತೇ ವಿಭುಮತೇ ಪ್ರಭುಮತೇ  
 ವಾಜವತೇ ಸ್ವಾಹೇತ್ಯಾಹ |  
 ಸಂವತ್ಸರೋ ವೈ ಸವಿತರ್ಭುಮಾನ್  
 ವಿಭುಮಾನ್ ಪ್ರಭುಮಾನ್ ವಾಜವಾನ್ |  
 ತಸ್ಮಾ ಏವೈನಂ ಜುಹೋತಿ |



ಯಮಾಯ ತ್ವಾಽಂಗಿರಸ್ವತೇ ಪಿತೃಮತೇ ಸ್ವಾಹೇತ್ಯಾಹ |  
ಪ್ರಾಣೋ ವೈ ಯಮೋಽಂಗಿರಸ್ವಾನ್ವಿತ್ವಮಾನ್ || 68 ||

ತಸ್ಮಾ ಏವೈನಂ ಜುಹೋತಿ |  
ಏತಾಭ್ಯ ಏವೈನಂ ದೇವತಾಭ್ಯೋ ಜುಹೋತಿ |  
ದಶ ಸಂಪದ್ಯಂತೇ |  
ದಶಾಕ್ಷರಾ ವಿರಾಟ್ |  
ಅನ್ನಂ ವಿರಾಟ್ |  
ವಿರಾಜೈವಾನ್ನಾದ್ಯಮವರುಂಧೇ |  
ರೌಹಿಣಾಭ್ಯಾಂ ವೈ ದೇವಾಸ್ಸುವರ್ಗಂ ಲೋಕಮಾಯನ್ |  
ತದ್ರೌಹಿಣಯೋ ರೌಹಿಣತ್ವಂ |  
ಯದ್ರೌಹಿಣೌ ಭವತಃ |  
ರೌಹಿಣಾಭ್ಯಾಮೇವ ತದ್ಯಜಮಾನಸ್ಸುವರ್ಗಂ ಲೋಕಮೇತಿ |  
ಅಹಜ್ಯೋತಿಃ ಕೇತುನಾ ಜುಷತಾಗ್ಂ  
ಸುಜ್ಯೋತಿಜ್ಯೋತಿಷಾಗ್ ಸ್ವಾಹಾ ರಾತ್ರಿಜ್ಯೋತಿಃ  
ಕೇತುನಾ ಜುಷತಾಗ್ಂ ಸುಜ್ಯೋತಿಜ್ಯೋತಿಷಾಗ್ ಸ್ವಾಹೇತ್ಯಾಹ |  
ಆದಿತ್ಯಮೇವ ತದಮುಷ್ಮಿನ್ಲೋಕೇಽಹ್ವಾ ಪರಸ್ತಾದ್ಧಾರ |  
ರಾತ್ರಿಯಾ ಅವಸ್ತಾತ್ |  
ತಸ್ಮಾದಸಾವಾದಿತ್ಯೋಽಮುಷ್ಮಿನ್ಲೋಕೇಽಹೋರಾತ್ರಾಭ್ಯಾಂ ಧೃತಃ || 69 ||

ಮನುಷ್ಯನಾಮಾನಿ ಪಶವಸ್ವೀದತ್ವಿತ್ಯಾಹೇಂದ್ರಾಯೇತ್ಯಾಹಾರ್ಥಯತಿ  
ಘ್ನಂತಿ ಗೃಹಾತ್ಯಹಿಗ್ಂಸಾಯೈ ಪಂಚಾಹಾದಿತ್ಯವತೇ ಸ್ವಾಹೇತ್ಯಾಹ

ಪಿತ್ತಮಾನೇತಿ ಚತ್ವಾರಿ ಚ || 7 ||

ವಿಶ್ವಾ ಆಶಾ ದಕ್ಷಿಣಸದಿತ್ಯಾಹ |  
 ವಿಶ್ವಾನೇವ ದೇವಾನ್ಪ್ರೀಣಾತಿ |  
 ಅಥೋ ದುರಿಷ್ಟ್ಯಾ ಏವೈನಂ ಪಾತಿ |  
 ವಿಶ್ವಾಂದೇವಾನಯಾಡಿಹೇತ್ಯಾಹ |  
 ವಿಶ್ವಾನೇವ ದೇವಾನ್ಭಾಗಧೇಯೇನ ಸಮರ್ಥಯತಿ |  
 ಸ್ವಾಹಾಕೃತಸ್ಯ ಘರ್ಮಸ್ಯ ಮಧೋಃ  
 ಪಿಬತಮಶ್ವಿನೇತ್ಯಾಹ |  
 ಅಶ್ವಿನಾವೇವ ಭಾಗಧೇಯೇನ ಸಮರ್ಥಯತಿ |  
 ಸ್ವಾಹಾಗ್ನಯೇ ಯಜ್ಞಿಯಾಯ  
 ಶಂ ಯಜುರ್ಭಿರಿತ್ಯಾಹ |  
 ಅಭ್ಯೇವೈನಂ ಘಾರಯತಿ |  
 ಅಥೋ ಹವಿರೇವಾಕಃ || 70 ||

ಅಶ್ವಿನಾ ಘರ್ಮಂ ಪಾತಗ್ಂ  
 ಹಾರ್ದಿವಾನಮಹರ್ದಿವಾಭಿರೂತಿಭಿರಿತ್ಯಾಹ |  
 ಅಶ್ವಿನಾವೇವ ಭಾಗಧೇಯೇನ ಸಮರ್ಥಯತಿ |  
 ಅನು ವಾಂ ದ್ಯಾವಾಪೃಥಿವೀ  
 ಮಗ್ಂಸಾತಾಮಿತ್ಯಾಹಾನುಮತ್ಯೈ |  
 ಸ್ವಾಹೇಂದ್ರಾಯ ಸ್ವಾಹೇಂದ್ರಾವಡಿತ್ಯಾಹ |  
 ಇಂದ್ರಾಯ ಹಿ ಪುರೋ ಹೂಯತೇ |

ಆಶ್ರಾ॒ವ್ಯಾ॒ಹ ಘ॒ರ್ಮ॒ಸ್ಯ ಯ॒ಜೇತಿ॑ |  
 ವ॒ಷ॒ಟ್ಕೃ॒ತೇ ಜು॒ಹೋತಿ॑ |  
 ರ॒ಕ್ಷ॒ಸಾಮ॑ಪಹತ್ಯೈ |  
 ಅ॒ನು॒ಯಜ॑ತಿ ಸ್ವ॒ಗಾಕೃ॑ತ್ಯೈ |  
 ಘ॒ರ್ಮಮ॑ಪಾತಮಶ್ವಿನೇತ್ಯಾಹ || 71 ||

ಪೂ॒ರ್ವ॑ಮೇವೋದಿತಂ |  
 ಉ॒ತ್ತ॑ರೇಣಾಭಿಗೃಣಾತಿ |  
 ಅ॒ನು॒ ವಾಂ ದ್ಯಾವಾ॑ಪೃಥಿವೀ  
 ಅ॒ಮಗ್ಂ॑ಸಾತಾಮಿತ್ಯಾಹಾನುಮತ್ಯೈ |  
 ತಂ ಪ್ರಾ॒ವ್ಯಂ ಯ॒ಥಾವ॑ಣ್ಣಮೋ ದಿವೇ  
 ನಮಃ॑ ಪೃಥಿ॒ವ್ಯಾ ಇ॒ತ್ಯಾಹ |  
 ಯ॒ಥಾ ಯ॒ಜುರೇ॑ವೈತತ್ |  
 ದಿ॒ವಿ ಧಾ॑ ಇ॒ಮಂ ಯ॒ಜ್ಞಂ ಯ॒ಜ್ಞಮಿ॒ಮಂ  
 ದಿ॒ವಿ ಧಾ॑ ಇ॒ತ್ಯಾಹ |  
 ಸು॒ವ॒ರ್ಗಮೇ॑ವೈನಂ ಲೋಕಂ ಗಮಯತಿ |  
 ದಿ॒ವಂ ಗ॒ಚ್ಛಾಂ॒ತರಿ॑ಕ್ಷಂ ಗಚ್ಛ  
 ಪೃಥಿ॒ವೀಂ ಗ॒ಚ್ಛೇ॑ತ್ಯಾಹ |  
 ಏ॒ಷ್ಟೇ॑ವೈನಂ ಲೋಕೇಷು ಪ್ರತಿಷ್ಠಾಪಯತಿ |  
 ಪಂಚ॑ ಪ್ರದಿಶೋ ಗಚ್ಛೇತ್ಯಾಹ || 72 ||

ದಿ॒ಕ್ಷೇ॑ವೈನಂ ಪ್ರತಿಷ್ಠಾಪಯತಿ |

ದೇ॒ವಾನ್ಘ್ರ॑ಮ್ಫಾ॒ನ್ಗಚ್ಛ॑ ಪಿ॒ತ್ಯಾನ್ಘ್ರ॑ಮ್ಫಾ॒ನ್ಗಚ್ಛೇ॑ತ್ಯಾಹ |  
 ಉ॒ಭಯೇ॑ಷ್ಟೇ॒ವೈನಂ॑ ಪ್ರ॒ತಿಷ್ಠಾ॑ಪಯತಿ |  
 ಯ॒ತ್ಪಿ॒ನ್ವತೇ॑ |  
 ವ॒ರ್ಷು॑ಕಃ ಪ॒ರ್ಜನೋ॑ ಭವತಿ |  
 ತಸ್ಮಾ॑ತ್ಪಿ॒ನ್ವಮಾ॒ನಃ ಪು॑ಣ್ಯಃ |  
 ಯತ್ಪ್ರಾ॑ಜ್ಞಿ॒ನ್ವತೇ॑ |  
 ತದ್ದೇ॒ವಾನಾಂ॑ |  
 ಯದ್ಧ॑ಕ್ಷಿಣಾ |  
 ತತ್ಪಿ॑ತ್ಯಣಾಂ || 73 ||

ಯತ್ಪ್ರ॑ತ್ಯಕ್ |  
 ತನ್ಮ॑ನುಷ್ಯಾಣಾಂ |  
 ಯದು॑ದಬ್ |  
 ತದ್ರು॑ದ್ರಾಣಾಂ |  
 ಪ್ರಾಂ॒ಚಮು॑ದಂಚಂ ಪಿ॒ನ್ವಯ॑ತಿ |  
 ದೇ॒ವತ್ರಾ॑ಕಃ |  
 ಅಥೋ॑ ಖಲು |  
 ಸ॒ರ್ವಾ ಅ॒ನು ದಿ॑ಶಃ ಪಿ॒ನ್ವಯ॑ತಿ |  
 ಸ॒ರ್ವಾ ದಿ॑ಶಸ್ಸಮೇಧಂತೇ |  
 ಅಂತಃ॑ಪರಿಧಿ ಪಿ॒ನ್ವಯ॑ತಿ || 74 ||

ತೇ॒ಜಸೋ॑ಽಸ್ಕ॒ಂದಾಯ॑ |

ಇಷೇ ಪೀಪಿಹ್ಯೂರ್ಜೇ ಪೀಪಿಹೀತ್ಯಾಹ |  
 ಇಷಮೇವೋರ್ಜಂ ಯಜಮಾನೇ ದಧಾತಿ |  
 ಯಜಮಾನಾಯ ಪೀಪಿಹೀತ್ಯಾಹ |  
 ಯಜಮಾನಾಯೈವೈತಾಮಾಶಿಷಮಾಶಾಸ್ತೇ |  
 ಮಹ್ಯಂ ಜ್ಯೈಷ್ಯಾಯ ಪೀಪಿಹೀತ್ಯಾಹ |  
 ಆತ್ಮನ ಏವೈತಾಮಾಶಿಷಮಾಶಾಸ್ತೇ |  
 ತ್ವಿಷ್ಯೈ ತ್ವಾ ದ್ಯುಂನಾಯ ತ್ವೇಂದ್ರಿಯಾಯ  
 ತ್ವಾ ಭೂತ್ಯೈ ತ್ವೇತ್ಯಾಹ |  
 ಯಥಾ ಯಜುರೇವೈತತ್ |  
 ಧರ್ಮಾಽಸಿ ಸುಧರ್ಮಾ ಮೇ ನ್ಯಸ್ಮೇ  
 ಬ್ರಹ್ಮಾಣಿ ಧಾರಯೇತ್ಯಾಹ || 75 ||

ಬ್ರಹ್ಮನ್ನೇವೈನಂ ಪ್ರತಿಷ್ಠಾಪಯತಿ |  
 ನೇತ್ತ್ವಾ ವಾತಸ್ಕುಂದಯಾದಿತಿ ಯದ್ಯಭಿಚರೇತ್ |  
 ಅಮುಷ್ಯ ತ್ವಾ ಪ್ರಾಣೇ ಸಾದಯಾಮ್ಯಮುನಾ  
 ಸಹ ನಿರರ್ಥಂ ಗಚ್ಛೇತಿ ಬ್ರೂಯಾದ್ಯಂ ದ್ವಿಷ್ಯಾತ್ |  
 ಯಮೇವ ದ್ವೇಷ್ಟಿ |  
 ತೇನೈನಗ್ಂ ಸಹ ನಿರರ್ಥಂ ಗಮಯತಿ |  
 ಪೂಷ್ಣೇ ಶರಸೇ ಸ್ವಾಹೇತ್ಯಾಹ |  
 ಯಾ ಏವ ದೇವತಾ ಹುತಭಾಗಾಃ |  
 ತಾಭ್ಯ ಏವೈನಂ ಜುಹೋತಿ |

ಗ್ರಾವ॑ಭ್ಯ॒ಸ್ವಾ॒ಹೇ॒ತ್ಯಾ॒ಹ |  
ಯಾ ಏ॒ವಾಂ॒ತರಿ॑ಕ್ಷೇ॒ ವಾಚಃ॑ || 76 ||

ತಾಭ್ಯ॑ ಏ॒ವೈ॒ನಂ॑ ಜುಹೋತಿ |  
ಪ್ರತಿ॑ರೇ॒ಭ್ಯ॒ಸ್ವಾ॒ಹೇ॒ತ್ಯಾ॒ಹ |  
ಪ್ರಾ॒ಣಾ ವೈ ದೇ॒ವಾಃ ಪ್ರತಿ॑ರಾಃ |  
ತೇ॒ಭ್ಯ॑ ಏ॒ವೈ॒ನಂ॑ ಜುಹೋತಿ |  
ದ್ಯಾವಾ॑ಪೃಥಿ॒ವೀ॒ಭ್ಯಾ॒ಗ್ ಸ್ವಾ॒ಹೇ॒ತ್ಯಾ॒ಹ |  
ದ್ಯಾವಾ॑ಪೃಥಿ॒ವೀ॒ಭ್ಯಾ॒ಮೇ॒ವೈ॒ನಂ॑ ಜುಹೋತಿ |  
ಪಿ॒ತೃ॒ಭ್ಯೋ ಘ॑ರ್ಮ॒ಪೇ॒ಭ್ಯ॒ಸ್ವಾ॒ಹೇ॒ತ್ಯಾ॒ಹ |  
ಯೇ ವೈ ಯ॑ಜ್ವಾನಃ |  
ತೇ ಪಿ॒ತರೋ॑ ಘ॒ರ್ಮ॒ಪಾಃ |  
ತೇ॒ಭ್ಯ॑ ಏ॒ವೈ॒ನಂ॑ ಜುಹೋತಿ || 77 ||

ರು॒ದ್ರಾಯ॑ ರು॒ದ್ರಹೋ॑ತ್ರೇ॒ ಸ್ವಾ॒ಹೇ॒ತ್ಯಾ॒ಹ |  
ರು॒ದ್ರಮೇ॑ವ ಭಾಗ॒ಧೇ॒ಯೇ॒ನ ಸಮ॑ರ್ಥಯತಿ |  
ಸ॒ರ್ವತ॑ಸ್ಸಮ॒ನಕ್ತಿ |  
ಸ॒ರ್ವತ॑ ಏ॒ವ ರು॒ದ್ರಂ ನಿ॒ರವ॑ದಯತೇ |  
ಉ॒ದಂಚಂ॑ ನಿ॒ರಸ್ಯ॑ತಿ |  
ಏ॒ಷಾ ವೈ ರು॒ದ್ರಸ್ಯ॑ ದಿಕ್ |  
ಸ್ವಾಯಾ॑ಮೇ॒ವ ದಿಶಿ॑ ರು॒ದ್ರಂ ನಿ॒ರವ॑ದಯತೇ |  
ಅ॒ಪ ಉ॒ಪ॒ಸ್ಪೃಶ॑ತಿ ಮೇ॒ಧ್ಯತ್ವಾ॑ಯ |

ನಾನ್ವೀಕ್ಷೇತ |

ಯದನ್ವೀಕ್ಷೇತ || 78 ||

ಚಕ್ಷುರಸ್ಯ ಪ್ರಮಾಯುಕಗ್ಗ್ ಸ್ಯಾತ್ |

ತಸ್ಮಾನ್ನಾನ್ವೀಕ್ಷ್ಯಃ |

ಅಪೀಪರೋ ಮಾಹ್ನೋ ರಾತ್ರಿಯೈ ಮಾ ಪಾಹ್ಯೇಷಾ ತೇ

ಅಗ್ನೇ ಸಮಿತ್ತಯಾ ಸಮಿದ್ಯಸ್ವಾಯುರ್ಮೇ ದಾ

ವರ್ಚಸಾ ಮಾಽಽಂಜೀರಿತ್ಯಾಹ |

ಆಯುರೇವಾಸ್ತಿನ್ವಚೋರ್ ದಧಾತಿ |

ಅಪೀಪರೋ ಮಾ ರಾತ್ರಿಯಾ ಅಹ್ನೋ ಮಾ ಪಾಹ್ಯೇಷಾ ತೇ

ಅಗ್ನೇ ಸಮಿತ್ತಯಾ ಸಮಿದ್ಯಸ್ವಾಯುರ್ಮೇ ದಾ

ವರ್ಚಸಾ ಮಾಽಽಂಜೀರಿತ್ಯಾಹ |

ಆಯುರೇವಾಸ್ತಿನ್ವಚೋರ್ ದಧಾತಿ |

ಅಗ್ನಿಜ್ಯೋತಿಜ್ಯೋತಿರಗ್ನಿಸ್ವಾಹಾ ಸೂರ್ಯೋರ್

ಜ್ಯೋತಿಜ್ಯೋತಿಸ್ಸೂರ್ಯಸ್ವಾಹೇತ್ಯಾಹ |

ಯಥಾ ಯಜುರೇವೈತತ್ |

ಬ್ರಹ್ಮವಾದಿನೋ ವದಂತಿ |

ಹೋತವ್ಯಮಗ್ನಿಹೋತ್ರಾ(೨)ನ್ನ ಹೋತವ್ಯಾ(೨)ಮಿತಿ || 79 ||

ಯದ್ಯಜುಷಾ ಜುಹುಯಾತ್ |

ಅಯಥಾಪೂರ್ವಮಾಹುತೀ ಜುಹುಯಾತ್ |

ಯನ್ನ ಜುಹುಯಾತ್ |

ಅಗ್ನಿಃ ಪರಾಭವೇತ್ |  
 ಭೂಸ್ವಾಹೇತ್ಯೇವ ಹೋತವ್ಯಂ |  
 ಯಥಾಪೂರ್ವಮಾಹುತೀ ಜುಹೋತಿ |  
 ನಾಗ್ನಿಃ ಪರಾಭವತಿ |  
 ಹುತಗ್ಂ ಹವಿರ್ಮಧು ಹವಿರಿತ್ಯಾಹ |  
 ಸ್ವದಯತ್ಯೇವೈನಂ |  
 ಇಂದ್ರತಮೇಽಗ್ನಾವಿತ್ಯಾಹ || 80 ||

ಪ್ರಾಣೋ ವಾ ಇಂದ್ರತಮೋಽಗ್ನಿಃ |  
 ಪ್ರಾಣ ಏವೈನಮಿಂದ್ರತಮೇಽಗ್ನೌ ಜುಹೋತಿ |  
 ಪಿತಾ ನೋಽಸಿ ಮಾ ಮಾ  
 ಹಿಗ್ಂಸೀರಿತ್ಯಾಹಾಹಿಗ್ಂಸಾಯೈ |  
 ಅಶ್ಯಾಮ ತೇ ದೇವ ಘರ್ಮ ಮಧುಮತೋ  
 ವಾಜವತಃ ಪಿತುಮತ ಇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ಸ್ವಧಾವಿನೋಽಶೀಮಹಿ ತ್ವಾ ಮಾ ಮಾ  
 ಹಿಗ್ಂಸೀರಿತ್ಯಾಹಾಹಿಗ್ಂಸಾಯೈ |  
 ತೇಜಸಾ ವಾ ಏತೇ ವ್ಯಧ್ಯಂತೇ |  
 ಯೇ ಪ್ರವರ್ಗ್ಯೇಣ ಚರಂತಿ |  
 ಪ್ರಾಶ್ಲಂತಿ |  
 ತೇಜ ಏವಾತ್ಮಂದಧತೇ || 81 ||



ಸಂವತ್ಸರಂ ನ ಮಾಗ್ಂಸಮಶ್ಚೀಯಾತ್ |  
 ನ ರಾಮಾಮುಪೇಯಾತ್ |  
 ನ ಮೃನ್ಮಯೇನ ಪಿಬೇತ್ |  
 ನಾಸ್ಯ ರಾಮ ಉಚ್ಛಿಷ್ಟಂ ಪಿಬೇತ್ |  
 ತೇಜ ಏವ ತಧ್ನಗ್ಗ್ಶೈತಿ |  
 ದೇವಾಸುರಾಸ್ಸಂಯತ್ತಾ ಆಸನ್ |  
 ತೇ ದೇವಾ ವಿಜಯಮುಪಯಂತಃ |  
 ವಿಭ್ರಾಜಿ ಸೌರ್ಯೇ ಬ್ರಹ್ಮ ಸಂನ್ಯದಧತ |  
 ಯತ್ಕಿಂಚ ದಿವಾಕೀರ್ತ್ಯಂ |  
 ತದೇತೇನೈವ ವ್ರತೇನಾಗೋಪಾಯತ್ |  
 ತಸ್ಮಾದೇತದ್ವ್ರತಂ ಚಾರ್ಯಂ |  
 ತೇಜಸೋ ಗೋಪೀಥಾಯ |  
 ತಸ್ಮಾದೇತಾನಿ ಯಜೂಗ್ಂಷಿ  
 ವಿಭ್ರಾಜಸ್ಸೌರ್ಯಸ್ಯೇತ್ಯಾಹುಃ |  
 ಸ್ವಾಹಾ ತ್ವಾ ಸೂರ್ಯಸ್ಯ ರಶ್ಮಿಭ್ಯ  
 ಇತಿ ಪ್ರಾತಸ್ಸಗ್ಂ ಸಾದಯತಿ |  
 ಸ್ವಾಹಾ ತ್ವಾ ನಕ್ಷತ್ರೇಭ್ಯ ಇತಿ ಸಾಯಂ |  
 ಏತಾ ವಾ ಏತಸ್ಯ ದೇವತಾಃ |  
 ತಾಭಿರೇವೈನಗ್ಂ ಸಮರ್ಥಯತಿ || 82 ||

ಅಕರಶ್ಚಿನೇತ್ಯಾಹ ಪ್ರದಿಶೋ ಗಚ್ಛೇತ್ಯಾಹ  
 ಪಿತೃಣಾಮಂತಃಪರಿಧಿ ಪಿನ್ವಯತಿ ಧಾರಯೇತ್ಯಾಹ

ವಾಚೋ ಘರ್ಮಪಾಸ್ತೇಭ್ಯ ಏವೈನಂ ಜುಹೋತ್ಯನ್ವೀಕ್ಷೇತ  
ಹೋತವ್ಯಾ(ಃ)ಮಿತ್ಯಗ್ನಾವಿತ್ಯಾಹ ದಧತೇಽಗೋಪಾಯಧ್ವಪ್ತ ಚ || 8 ||

ಘರ್ಮ ಯಾ ತೇ ದಿವಿ ಶುಗಿತಿ  
ತಿಸ್ರ ಆಹುತೀರ್ಜುಹೋತಿ |  
ಛಂದೋಭಿರೇವಾಸ್ಮೈಭ್ಯೋ  
ಲೋಕೇಭ್ಯಶ್ಚುಚಮವಯಜತೇ |  
ಇಯತ್ಯಗ್ರೇ ಜುಹೋತಿ |  
ಅಥೇಯತ್ಯಥೇಯತಿ |  
ತ್ರಯ ಇಮೇ ಲೋಕಾಃ |  
ಏಭ್ಯ ಏವ ಲೋಕೇಭ್ಯಶ್ಚುಚಮವಯಜತೇ |  
ಅನು ನೋಽದ್ಯಾನುಮತಿರಿತ್ಯಾಹಾನುಮತ್ಯೈ |  
ದಿವಸ್ತ್ವಾ ಪರಸ್ಪಾಯಾ ಇತ್ಯಾಹ |  
ದಿವ ಏವೇಮಾನ್ಲೋಕಾಂದಾಧಾರ |  
ಬ್ರಹ್ಮಣಸ್ತ್ವಾ ಪರಸ್ಪಾಯಾ ಇತ್ಯಾಹ || 83 ||

ಏಷ್ಟೇವ ಲೋಕೇಷು ಪ್ರಜಾ ದಾಧಾರ |  
ಪ್ರಾಣಸ್ಯ ತ್ವಾ ಪರಸ್ಪಾಯಾ ಇತ್ಯಾಹ |  
ಪ್ರಜಾಸ್ತೇವ ಪ್ರಾಣಾಂದಾಧಾರ |  
ಶಿರೋ ವಾ ಏತದ್ಭಜಸ್ಯ |  
ಯತ್ಪ್ರವರ್ಗ್ಯಃ |  
ಅಸೌ ಖಲು ವಾ ಆದಿತ್ಯಃ ಪ್ರವರ್ಗ್ಯಃ |

ತಂ ಯದ್ಧಕ್ಷಿಣಾ ಪ್ರತ್ಯಂಚಮುದಂಚಮುದ್ವಾಸಯೇತ್ |  
 ಜಿಹ್ಮಂ ಯಜ್ಞಸ್ಯ ಶಿರೋ ಹರೇತ್ |  
 ಪ್ರಾಂಚಮುದ್ವಾಸಯತಿ |  
 ಪುರಸ್ತಾದೇವ ಯಜ್ಞಸ್ಯ ಶಿರಃ ಪ್ರತಿದಧಾತಿ || 84 ||

ಪ್ರಾಂಚಮುದ್ವಾಸಯತಿ |  
 ತಸ್ಮಾದಸಾವಾದಿತ್ಯಃ ಪುರಸ್ತಾದುದೇತಿ |  
 ಶಘೋಪಯಮಾಂಧವಿತ್ರಾಣಿ ಧೃಷ್ಟೀ ಇತ್ಯನ್ವವಹರಂತಿ |  
 ಸಾತ್ಮಾನಮೇವೈನಗ್ಂ ಸತನುಂ ಕರೋತಿ |  
 ಸಾತ್ಮಾಮುಷ್ಟಿನ್ಲೋಕೇ ಭವತಿ |  
 ಯ ಏವಂ ವೇದ |  
 ಔದುಂಬರಾಣಿ ಭವಂತಿ |  
 ಊರ್ಗ್ವಾ ಉದುಂಬರಃ |  
 ಊರ್ಜಮೇವಾವರುಂಧೇ |  
 ವತ್ಮನಾ ವಾ ಅನ್ವಿತ್ಯ || 85 ||

ಯಜ್ಞಗ್ಂ ರಕ್ಷಾಗ್ಂಸಿ ಜಿಘಾಗ್ಂಸಂತಿ |  
 ಸಾಮ್ನಾ ಪ್ರಸ್ತೋತಾನ್ವವೈತಿ |  
 ಸಾಮ ವೈ ರಕ್ಷೋಹಾ |  
 ರಕ್ಷಸಾಮಪಹತ್ಯೈ |  
 ತ್ರಿನಿಧನಮುಪೈತಿ |  
 ತ್ರಯ ಇಮೇ ಲೋಕಾಃ |

ಏ॒ಭ್ಯ॒ ಏ॒ವ॒ ಲೋ॒ಕೇ॒ಭ್ಯೋ॒ ರ॒ಕ್ಷಾ॒ಗ್ಸ್ಯ॒ಪ॒ಹ॒ಂತಿ॑ |  
 ಪು॒ರು॒ಷಃ॑ಪು॒ರು॒ಷೋ॒ ನಿ॒ಧ॒ನ॒ಮು॒ಪೈತಿ॑ |  
 ಪು॒ರು॒ಷಃ॑ಪು॒ರು॒ಷೋ॒ ಹಿ॒ ರ॒ಕ್ಷ॒ಸ್ವೀ॑ |  
 ರ॒ಕ್ಷ॒ಸಾ॒ಮ॒ಪ॒ಹ॒ತ್ಯೈ॑ || 86 ||

ಯ॒ತ್ಪೃ॒ಥಿ॒ವ್ಯಾ॒ಮು॒ದ್ವಾ॒ಸಯೇ॑ತ್ |  
 ಪೃ॒ಥಿ॒ವೀ॒ಗ್ಂ ಶು॒ಚಾ॒ರ್ಪ॑ಯೇತ್ |  
 ಯ॒ದ॒ಪ್ಸು॒ |  
 ಅ॒ಪ॒ಶ್ಶು॒ಚಾ॒ರ್ಪ॑ಯೇತ್ |  
 ಯ॒ದೋ॒ಷ॑ಧೀಷು |  
 ಓ॒ಷ॑ಧೀಶ್ಶು॒ಚಾ॒ರ್ಪ॑ಯೇತ್ |  
 ಯ॒ದ್ವ॒ನ॒ಸ್ಪ॒ತಿಷು॑ |  
 ವ॒ನ॒ಸ್ಪ॒ತಿ॒ಂಛು॒ಚಾ॒ರ್ಪ॑ಯೇತ್ |  
 ಹಿ॒ರ॒ಣ್ಯಂ॑ ನಿ॒ಧಾ॒ಯೋ॒ದ್ವಾ॒ಸಯ॑ತಿ |  
 ಅ॒ಂಋ॒ತಂ॒ ವೈ॒ ಹಿ॒ರ॒ಣ್ಯಂ॑ || 87 ||

ಅ॒ಂಋ॒ತ॑ ಏ॒ವೈ॒ನಂ॒ ಪ್ರ॒ತಿ॒ಷ್ಠಾ॒ಪಯ॑ತಿ |  
 ವ॒ಲ್ಗು॒ರ॒ಸಿ॒ ಶಂ॒ಯು॒ಧಾ॒ಯಾ॒ ಇ॒ತಿ॒ ತ್ರಿಃ॑ ಪ॒ರಿ॒ಷಿಂ॒ಚ॒ನ್ವಯೇ॑ತಿ |  
 ತ್ರಿ॒ವೃ॒ದ್ವಾ॒ ಅ॒ಗ್ನಿಃ॑ |  
 ಯಾ॒ವಾ॒ನೇ॒ವಾ॒ಗ್ನಿಃ॑ |  
 ತ॒ಸ್ಯ॑ ಶು॒ಚ॒ಗ್ಂ ಶ॒ಮಯ॑ತಿ |  
 ತ್ರಿಃ॑ ಪು॒ನಃ॑ ಪ॒ರ್ಯೇ॑ತಿ |

ಷಟ್ಸ್ಥಂಪದ್ಯಂತೇ |  
 ಷಡ್ವಾ ಋತವಃ |  
 ಋತುಭಿರೇವಾಸ್ಯ ಶುಚಗ್ಂ ಶಮಯತಿ |  
 ಚತುಸ್ಸಕ್ತಿನಾಭಿರ್ಮತಸ್ಯೇತ್ಯಾಹ || 88 ||

ಇಯಂ ವಾ ಋತಂ |  
 ತಸ್ಯಾ ಏಷ ಏವ ನಾಭಿಃ |  
 ಯತ್ಪ್ರವರ್ಗ್ಯಃ |  
 ತಸ್ಮಾದೇವಮಾಹ |  
 ಸದೋ ವಿಶ್ವಾಯುರಿತ್ಯಾಹ |  
 ಸದೋ ಹೀಯಂ |  
 ಅಪ ದ್ವೇಷೋ ಅಪ ಹ್ವರ ಇತ್ಯಾಹ ಭ್ರಾತೃವ್ಯಾಪನುತ್ಯೈ |  
 ಘರ್ಮೈತತ್ತೇನ್ಮಮೇತತ್ಪುರೀಷಮಿತಿ  
 ದಧ್ನಾ ಮಧುಮಿಶ್ರೇಣ ಪೂರಯತಿ |  
 ಊರ್ಗ್ವಾ ಅನ್ನಾದ್ಯಂ ದಧಿ |  
 ಊರ್ಜೈವೈನಮನ್ನಾದ್ಯೇನ ಸಮರ್ಥಯತಿ || 89 ||

ಅನಶನಾಯುಕೋ ಭವತಿ |  
 ಯ ಏವಂ ವೇದ |  
 ರಂತಿನಾಮಾಸಿ ದಿವ್ಯೋ ಗಂಧರ್ವ ಇತ್ಯಾಹ |  
 ರೂಪಮೇವಾಸ್ಯೈತನ್ಮಹಿಮಾನಗ್ಂ ರಂತಿಂ ಬಂಧುತಾಂ ವ್ಯಾಚಷ್ಟೇ |  
 ಸಮಹಮಾಯುಷಾ ಸಂ ಪ್ರಾಣೇನೇತ್ಯಾಹ |

ಆಶಿಷಮೇವೈತಾಮಾಶಾಸ್ತೇ |  
 ವ್ಯಸೌ ಯೋಽಸ್ಮಾಂದ್ವೇಷ್ಟಿ ಯಂ ಚ ವಯಂ ದ್ವಿಷ್ಟ ಇತ್ಯಾಹ |  
 ಅಭಿಚಾರ ಏವಾಸ್ಯೈಷಃ |  
 ಅಚಿಕ್ರದದ್ವೃಷಾ ಹರಿರಿತ್ಯಾಹ |  
 ವೃಷಾ ಹ್ಯೇಷಃ || 90 ||

ವೃಷಾ ಹರಿಃ |  
 ಮಹಾನ್ಮಿತ್ರೋ ನ ದರ್ಶತ ಇತ್ಯಾಹ |  
 ಸ್ತೌತ್ಯೈವೈನಮೇತತ್ |  
 ಚಿದಸಿ ಸಮುದ್ರಯೋನಿರಿತ್ಯಾಹ |  
 ಸ್ವಾಮೇವೈನಂ ಯೋನಿಂ ಗಮಯತಿ |  
 ನಮಸ್ತೇ ಅಸ್ತು ಮಾ ಮಾ  
 ಹಿಗ್ಂಸೀರಿತ್ಯಾಹಾಹಿಗ್ಂಸಾಯೈ |  
 ವಿಶ್ವಾವಸುಗ್ಂ ಸೋಮಗಂಧರ್ವಮಿತ್ಯಾಹ |  
 ಯದೇವಾಸ್ಯ ಕ್ರಿಯಮಾಣಸ್ಯಾಂತರ್ಯಂತಿ |  
 ತದೇವಾಸ್ಯೈತೇನಾಪ್ಯಾಯಯತಿ |  
 ವಿಶ್ವಾವಸುರಭಿ ತನ್ನೋ ಗೃಣಾತ್ವಿತ್ಯಾಹ || 91 ||

ಪೂರ್ವಮೇವೋದಿತಂ |  
 ಉತ್ತರೇಣಾಭಿಗೃಣಾತಿ |  
 ಧಿಯೋ ಹಿನ್ವಾನೋ ಧಿಯ ಇನ್ನೋ  
 ಅವ್ಯಾದಿತ್ಯಾಹ |

ಋತೂನೇವಾಸ್ಮೈ ಕಲ್ಪಯತಿ |  
 ಪ್ರಾಸಾಂ ಗಂಧವೋರ್ ಅಂಋತಾನಿ ವೋಚದಿತ್ಯಾಹ |  
 ಪ್ರಾಣಾ ವಾ ಅಂಋತಾಃ |  
 ಪ್ರಾಣಾನೇವಾಸ್ಮೈ ಕಲ್ಪಯತಿ |  
 ಏತತ್ತ್ವಂ ದೇವ ಘರ್ಮ ದೇವೋ ದೇವಾನುಪಾಗಾ ಇತ್ಯಾಹ |  
 ದೇವೋ ಹ್ಯೇಷ ಸಂದೇವಾನುಪೈತಿ |  
 ಇದಮಹಂ ಮನುಷ್ಯೋ ಮನುಷ್ಯಾನಿತ್ಯಾಹ || 92 ||

ಮನುಷ್ಯೋ ಹಿ |  
 ಏಷ ಸನ್ಮನುಷ್ಯಾನುಪೈತಿ |  
 ಈಶ್ವರೋ ವೈ ಪ್ರವರ್ಗ್ಯಮುದ್ವಾಸಯನ್ |  
 ಪ್ರಜಾಂ ಪಶೂಂಥೋಮಪೀಥಮನೂದ್ವಾಸಸ್ನೋಮಪೀಥಾನುಮೇಹಿ |  
 ಸಹ ಪ್ರಜಯಾ ಸಹ ರಾಯಸ್ವೋಷೇಣೇತ್ಯಾಹ |  
 ಪ್ರಜಾಮೇವ ಪಶೂಂಥೋಮಪೀಥಮಾತ್ಮಂಧತ್ತೇ |  
 ಸುಮಿತ್ರಾ ನ ಆಪ ಓಷಧಯಸ್ಸಂತ್ವಿತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ದುರ್ಮಿತ್ರಾಸ್ತಸ್ಮೈ ಭೂಯಾಸುರ್ಯೋಽಸ್ಮಾಂಧ್ವೇಷ್ಟಿ  
 ಯಂ ಚ ವಯಂ ದ್ವಿಷ್ಟ ಇತ್ಯಾಹ |  
 ಅಭಿಚಾರ ಏವಾಸ್ಮೈಷಃ |  
 ಪ್ರ ವಾ ಏಷೋಽಸ್ಮಾಲ್ಲೋಕಾಚ್ಚೈವತೇ |  
 ಯಃ ಪ್ರವರ್ಗ್ಯಮುದ್ವಾಸಯತಿ |

ಉದು ತ್ಯಂ ಚಿತ್ರಮಿತಿ ಸೌರೀಭ್ಯಾಂಋಗ್ಭ್ಯಾಂ  
 ಪುನರೇತ್ಯ ಗಾರ್ಹಪತ್ಯೇ ಜುಹೋತಿ |  
 ಅಯಂ ವೈ ಲೋಕೋ ಗಾರ್ಹಪತ್ಯಃ |  
 ಅಸ್ಮಿನ್ನೇವ ಲೋಕೇ ಪ್ರತಿತಿಷ್ಠತಿ |  
 ಅಸೌ ಖಲು ವಾ ಆದಿತ್ಯಸ್ಸವಗೋರ್ ಲೋಕಃ |  
 ಯಥ್ಸಾರೀ ಭವತಃ |  
 ತೇನೈವ ಸುವರ್ಗಾಲ್ಲೋಕಾನ್ವೈತಿ || 93 ||

ಬ್ರಹ್ಮಣಸ್ತ್ವಾ ಪರಸ್ಪಾಯಾ ಇತ್ಯಾಹ ದಧಾತ್ಯನ್ವಿತ್ಯ  
 ರಕ್ಷಸ್ವೀ ರಕ್ಷಸಾಮಪಹತ್ವೈ ವೈ ಹಿರಣ್ಯಮಾಹಾರ್ಧಯತಿ  
 ಹ್ಯೇಷ ಗೃಣಾತ್ವಿತ್ಯಾಹ ಮನುಷ್ಯಾನಿತ್ಯಾಹಾಸ್ಯೈಷೋಽಷ್ಟೌ ಚ || 9 ||

ಪ್ರಜಾಪತಿಂ ವೈ ದೇವಾಶ್ಚುಕ್ರಂ ಪಯೋಽದುಹ್ರನ್ |  
 ತದೇಭ್ಯೋ ನ ವ್ಯಭವತ್ |  
 ತದಗ್ನಿವ್ಯಕರೋತ್ |  
 ತಾನಿ ಶುಕ್ರಿಯಾಣಿ ಸಾಮಾನ್ಯಭವನ್ |  
 ತೇಷಾಂ ಯೋ ರಸೋಽತ್ಯಕ್ಷರತ್ |  
 ತಾನಿ ಶುಕ್ರಯಜೂಗ್ಂಷ್ಯಭವನ್ |  
 ಶುಕ್ರಿಯಾಣಾಂ ವಾ ಏತಾನಿ ಶುಕ್ರಿಯಾಣಿ |  
 ಸಾಮಪಯಸಂ ವಾ ಏತಯೋರನ್ಯತ್ |  
 ದೇವಾನಾಮನ್ಯತ್ಪಯಃ |  
 ಯದ್ಗೋಃ ಪಯಃ || 94 ||



ತಥಾ॑ಮ್ನಃ ಪ॑ಯಃ |  
 ಯದ॑ಜಾಯೈ ಪ॑ಯಃ |  
 ತದ್ದೇ॑ವಾನಾಂ ಪ॑ಯಃ |  
 ತಸ್ಮಾ॑ದ್ಯತ್ತ್ರೈತ್ಯೈರ್ಯಜು॑ರ್ಭಿಶ್ಚರ॑ಂತಿ |  
 ತತ್ಪ್ರ॑ಯಸಾ ಚರ॑ಂತಿ |  
 ಪ್ರ॒ಜಾಪ॑ತಿಮೇ॒ವ ತದ್ದೇ॑ವಾನ್ವಯ॑ಸಾನ್ವಾದ್ಯೇನ॑  
 ಸಮ॑ರ್ಥಯಂತಿ |

ಏ॒ಷ ಹ॒ ತ್ವೈ ಸಾ॒ಕ್ಷಾತ್ಪ್ರ॑ವ॒ರ್ಗ್ಯಂ ಭ॑ಕ್ಷಯತಿ |  
 ಯಸ್ಮೈ॑ವಂ ವಿ॒ದುಷಃ॑ ಪ್ರ॒ವ॒ರ್ಗ್ಯಃ ಪ್ರ॒ವೃ॒ಜ್ಯತೇ॑ |  
 ಉ॒ತ್ತ॒ರ॒ವೇ॒ದ್ಯಾ॒ಮು॒ದ್ವಾ॒ಸಯೇ॑ತ್ತೇಜ॑ಸ್ಕಾಮಸ್ಯ |  
 ತೇ॒ಜೋ॑ ವಾ ಉ॒ತ್ತ॒ರ॒ವೇ॒ದಿಃ || 95 ||

ತೇ॒ಜಃ ಪ್ರ॒ವ॒ರ್ಗ್ಯಃ |  
 ತೇ॒ಜಸ್ಮೈ॑ವ ತೇ॒ಜಸ್ಸಮ॑ರ್ಥಯತಿ |  
 ಉ॒ತ್ತ॒ರ॒ವೇ॒ದ್ಯಾ॒ಮು॒ದ್ವಾ॒ಸಯೇ॑ದನ್ನ॑ಕಾಮಸ್ಯ |  
 ಶಿ॒ರೋ॑ ವಾ ಏ॒ತದ್ವೃ॒ಜ್ಯಸ್ಯ॑ |  
 ಯತ್ಪ್ರ॑ವ॒ರ್ಗ್ಯಃ |  
 ಮು॒ಖಮು॑ತ್ತರವೇದಿಃ |  
 ಶಿ॒ರಃ॑ಷ್ಟೈವ ಮು॒ಖಗ್ಂ॑ ಸಂದ॑ಧಾತ್ಯನ್ನಾದ್ಯಾಯ |  
 ಅ॒ನ್ನಾದ॑ ಏ॒ವ ಭ॑ವತಿ |  
 ಯತ್ರ॑ ಖಿ॒ಲು ವಾ ಏ॒ತಮು॑ದ್ವಾಸಿತಂ

ವಯಾಗ್ಂಸಿ ಪರ್ಯಾಸತೇ |  
 ಪರಿ ವೈ ತಾಗ್ಂ ಸಮಾಂ ಪ್ರಜಾ  
 ವಯಾಗ್ಂಸ್ಯಾಸತೇ || 96 ||

ತಸ್ಮಾದುತ್ತರವೇದ್ಯಾಮೇವೋದ್ವಾಸಯೇತ್ |  
 ಪ್ರಜಾನಾಂ ಗೋಪೀಥಾಯ |  
 ಪುರೋ ವಾ ಪಶ್ಚಾದ್ವೋದ್ವಾಸಯೇತ್ |  
 ಪುರಸ್ತಾದ್ವಾ ಏತಜ್ಜ್ಯೋತಿರುದೇತಿ |  
 ತತ್ಪಶ್ಚನ್ನಿಮೋಚತಿ |  
 ಸ್ವಾಮೇವೈನಂ ಯೋನಿಮನೂದ್ವಾಸಯತಿ |  
 ಅಪಾಂ ಮಧ್ಯ ಉದ್ವಾಸಯೇತ್ |  
 ಅಪಾಂ ವಾ ಏತನ್ಮಧ್ಯಜ್ಜ್ಯೋತಿರಜಾಯತ |  
 ಜ್ಯೋತಿಃ ಪ್ರವರ್ಗ್ಯಃ |  
 ಸ್ವ ಏವೈನಂ ಯೋನೌ ಪ್ರತಿಷ್ಠಾಪಯತಿ || 97 ||

ಯಂ ದ್ವಿಷ್ಯಾತ್ |  
 ಯತ್ರ ಸ ಸ್ಯಾತ್ |  
 ತಸ್ಯಾಂ ದಿಶ್ಯದ್ವಾಸಯೇತ್ |  
 ಏಷ ವಾ ಅಗ್ನಿವೈಶ್ವಾನರಃ |  
 ಯತ್ರ ವರ್ಗ್ಯಃ |  
 ಅಗ್ನಿನೈವೈನಂ ವೈಶ್ವಾನರೇಣಾಭಿಪ್ರವರ್ತಯತಿ |  
 ಔದುಂಬರ್ಯಾಗ್ಂ ಶಾಖಾಯಾಮುದ್ವಾಸಯೇತ್ |

ಊರ್ಗ್ವಾ ಉದುಂಬರಃ |

ಅನ್ನಂ ಪ್ರಾಣಃ |

ಶುಗ್ಧರ್ಮಃ || 98 ||

ಇದಮಹಮಮುಷ್ಯಾಮುಷ್ಯಾಯಣಸ್ಯ ಶುಚಾ

ಪ್ರಾಣಮಪಿ ದಹಾಮೀತ್ಯಾಹ |

ಶುಚೈವಾಸ್ಯ ಪ್ರಾಣಮಪಿ ದಹತಿ |

ತಾಜಗಾರ್ತಿಮಾಚ್ಛತಿ |

ಯತ್ರ ದರ್ಭಾ ಉಪದೀಕಸಂತತಾಸ್ಸ್ಯಃ |

ತದುದ್ವಾಸಯೇದ್ವಷ್ಟಿಕಾಮಸ್ಯ |

ಏತಾ ವಾ ಅಪಾಮನೂಜ್ಞಾವಯೋರ್ ನಾಮ |

ಯದ್ಧರ್ಭಾಃ |

ಅಸೌ ಖಲು ವಾ ಆದಿತ್ಯ

ಇತೋ ವೃಷ್ಟಿಮುದೀರಯತಿ |

ಅಸಾವೇವಾಸ್ಮಾ ಆದಿತ್ಯೋ

ವೃಷ್ಟಿಂ ನಿಯಚ್ಛತಿ |

ತಾ ಆಪೋ ನಿಯತಾ ಧನ್ವನಾ ಯಂತಿ || 99 ||

ಗೋಃ ಪಯ ಉತ್ತರವೇದಿರಾಸತೇ ಸ್ಥಾಪಯತಿ ಘರ್ಷೋ ಯಂತಿ || 10 ||

ಪ್ರಜಾಪತಿಸ್ಸಂಭ್ರಿಯಮಾಣಃ |

ಸಂರಾಟ್ಟ್ಸಂಭೃತಃ |

ಘರ್ಮಃ ಪ್ರವೃತ್ತಃ |

ಮಹಾವೀರ ಉದ್ವಾಸಿತಃ |  
 ಅಸೌ ಖಲು ವಾವೈಷ ಆದಿತ್ಯಃ |  
 ಯತ್ಪ್ರವರ್ಗ್ಯಃ |  
 ಸ ಏತಾನಿ ನಾಮಾನ್ಯಕುರುತ |  
 ಯ ಏವಂ ವೇದ |  
 ವಿದುರೇನಂ ನಾಮ್ನಾ |  
 ಬ್ರಹ್ಮವಾದಿನೋ ವದಂತಿ || 100 ||

ಯೋ ವೈ ವಸೀಯಾಗ್ಂಸಂ ಯಥಾನಾಮಮುಪಚರತಿ |  
 ಪುಣ್ಯಾರ್ಥಿಂ ವೈ ಸ ತಸ್ಮೈ ಕಾಮಯತೇ |  
 ಪುಣ್ಯಾರ್ಥಿಮಸ್ಮೈ ಕಾಮಯಂತೇ |  
 ಯ ಏವಂ ವೇದ |  
 ತಸ್ಮಾದೇವಂ ವಿದ್ವಾನ್ |  
 ಘರ್ಮ ಇತಿ ದಿವಾಽಽಚಕ್ಷೀತ |  
 ಸಂರಾಡಿತಿ ನಕ್ತಂ |  
 ಏತೇ ವಾ ಏತಸ್ಯ ಪ್ರಿಯೇ ತನುವೌ |  
 ಏತೇ ಅಸ್ಯ ಪ್ರಿಯೇ ನಾಮನೀ |  
 ಪ್ರಿಯಯೈವೈನಂ ತನುವಾ || 101 ||

ಪ್ರಿಯೇಣ ನಾಮ್ನಾ ಸಮರ್ಥಯತಿ |  
 ಕೀರ್ತಿರಸ್ಯ ಪೂರ್ವಾ ಗಚ್ಛತಿ ಜನತಾಮಾಯತಃ |  
 ಗಾಯತ್ರೀ ದೇವೇಭ್ಯೋಽಪಾಕ್ರಾಮತ್ |

ತಾಂ ದೇವಾಃ ಪ್ರವರ್ಗೈಣೈವಾನು ವ್ಯಭವನ್ |

ಪ್ರವರ್ಗೈಣಾಪ್ನವನ್ |

ಯಚ್ಚತುರ್ವಿಗ್ಂಶತಿ ಕೃತ್ವಃ ಪ್ರವರ್ಗ್ಯಂ ಪ್ರವೃಣಕ್ತಿ |

[ಯಚ್ಚತುರ್ವಿಗ್ಂಶತಿಃ ಕೃತ್ವಃ ಪ್ರವರ್ಗ್ಯಂ ಪ್ರವೃಣಕ್ತಿ |]

ಗಾಯತ್ರೀಮೇವ ತದನು ವಿಭವತಿ |

ಗಾಯತ್ರೀಮ್ನೋತಿ |

ಪೂರ್ವಾಽಸ್ಯ ಜನಂ ಯತಃ ಕೀರ್ತಿರ್ಗಚ್ಛತಿ |

ವೈಶ್ವದೇವಸ್ಸಗ್ಂಸನ್ನಃ || 102 ||

ವಸವಃ ಪ್ರವೃಕ್ಷಃ |

ಸೋಮೋಽಭಿಕೀರ್ಯಮಾಣಃ |

ಆಶ್ವಿನಃ ಪಯಸ್ಯಾನೀಯಮಾನೇ |

ಮಾರುತಃ ಕ್ಷಥನ್ವ |

ಪೌಷ್ಣ ಉದಂತಃ |

ಸಾರಸ್ವತೋ ವಿಷ್ಯಂದಮಾನಃ |

ಮೈತ್ರಶ್ಶರೋ ಗೃಹೀತಃ |

ತೇಜ ಉದ್ಯತೋ ವಾಯುಃ |

ಹ್ರಿಯಮಾಣಃ ಪ್ರಜಾಪತಿಃ |

ಹೂಯಮಾನೋ ವಾಗ್ಭೃತಃ || 103 ||

[ತೇಜ ಉದ್ಯತಃ |

ವಾಯುರ್ಹ್ರಿಯಮಾಣಃ |

ಪ್ರಜಾಪತಿರ್ಹೂಯಮಾನಃ |

ವಾಗ್ನುತಃ || 103 ||

ಅಸೌ ಖಲು ವಾವೈಷ ಆದಿತ್ಯಃ |

ಯತ್ಪ್ರವರ್ಗ್ಯಃ |

ಸ ಏತಾನಿ ನಾಮೌನ್ಯಕುರುತ |

ಯ ಏವಂ ವೇದ |

ವಿದುರೇನಂ ನಾಮ್ನಾ |

ಬ್ರಹ್ಮವಾದಿನೋ ವದಂತಿ |

ಯನ್ಮನ್ಮಯಮಾಹುತಿಂ ನಾಶ್ಚತೇಽಥ |

ಕಸ್ಮಾದೇಷೋಽಶ್ಚುತ ಇತಿ |

ವಾಗೇಷ ಇತಿ ಬ್ರೂಯಾತ್ |

ವಾಚ್ಯೇವ ವಾಚಂ ದಧಾತಿ || 104 ||

ತಸ್ಮಾದಶ್ಚತೇ |

ಪ್ರಜಾಪತಿರ್ವಾ ಏಷ ದ್ವಾದಶಧಾ ವಿಹಿತಃ |

ಯತ್ಪ್ರವರ್ಗ್ಯಃ |

ಯತ್ಪ್ರಾಗವಕಾಶೇಭ್ಯಃ |

ತೇನ ಪ್ರಜಾ ಅಸೃಜತ |

ಅವಕಾಶೈರ್ದೇವಾಸುರಾನಸೃಜತ |

ಯದೂರ್ಧ್ವಮವಕಾಶೇಭ್ಯಃ |

ತೇನಾನ್ನಮಸೃಜತ |

ಅನ್ನಂ ಪ್ರಜಾಪತಿಃ |

ಪ್ರಜಾಪತಿವಾವೈಷಃ || 105 ||

ವದಂತಿ ತನುವಾ ಸಗ್ಂಸನ್ನೋ ಹೂಯಮಾನೋ ವಾಗ್ಗುತೋ ದಧಾತ್ಯೇಷಃ || 11 ||

ಸವಿತಾ ಭೂತ್ವಾ ಪ್ರಥಮೇಹನ್ವ ವೃಜ್ಯತೇ |

ತೇನ ಕಾಮಾಗ್ಂ ಏತಿ |

ಯದ್ಧಿತ್ವತೀಯೇಹನ್ವ ವೃಜ್ಯತೇ |

ಅಗ್ನಿಭೂತ್ವಾ ದೇವಾನೇತಿ |

ಯತ್ತತೀಯೇಹನ್ವ ವೃಜ್ಯತೇ |

ವಾಯುಭೂತ್ವಾ ಪ್ರಾಣಾನೇತಿ |

ಯಚ್ಚತುರ್ಥೇಹನ್ವ ವೃಜ್ಯತೇ |

ಆದಿತ್ಯೋ ಭೂತ್ವಾ ರಶ್ಮೀನೇತಿ |

ಯತ್ಪಂಚಮೇಹನ್ವ ವೃಜ್ಯತೇ |

ಚಂದ್ರಮಾ ಭೂತ್ವಾ ನಕ್ಷತ್ರಾಣ್ಯೇತಿ || 106 ||

ಯಧ್ವಷ್ಠೇಹನ್ವ ವೃಜ್ಯತೇ |

ಋತುಭೂತ್ವಾ ಸಂವತ್ಸರಮೇತಿ |

ಯಧ್ವಪ್ತಮೇಹನ್ವ ವೃಜ್ಯತೇ |

ಧಾತಾ ಭೂತ್ವಾ ಶಕ್ವರೀಮೇತಿ |

ಯದಷ್ಟಮೇಹನ್ವ ವೃಜ್ಯತೇ |

ಬೃಹಸ್ಪತಿಭೂತ್ವಾ ಗಾಯತ್ರೀಮೇತಿ |

ಯನ್ನವಮೇಹನ್ವ ವೃಜ್ಯತೇ |

ಮಿತ್ರೋ ಭೂತ್ವಾ ತ್ರಿವೃತ ಇಮಾನ್ಲೋಕಾನೇತಿ |  
ಯದ್ವಶಮೇಹನ್ವ ವೃಜ್ಯತೇ |  
ವರುಣೋ ಭೂತ್ವಾ ವಿರಾಜಮೇತಿ || 107 ||

ಯದೇಕಾದಶೇಹನ್ವ ವೃಜ್ಯತೇ |  
ಇಂದ್ರೋ ಭೂತ್ವಾ ತ್ರಿಷ್ಟುಭಮೇತಿ |  
ಯದ್ವಾದಶೇಹನ್ವ ವೃಜ್ಯತೇ |  
ಸೋಮೋ ಭೂತ್ವಾ ಸುತ್ಯಾಮೇತಿ |  
ಯತ್ಪುರಸ್ತಾದುಪಸದಾಂ ಪ್ರವೃಜ್ಯತೇ |  
ತಸ್ಮಾದಿತಃ ಪರಾಜಮುನ್ಲೋಕಾಗ್ಸ್ತಪನ್ನೇತಿ |  
ಯದುಪರಿಷ್ಟಾದುಪಸದಾಂ ಪ್ರವೃಜ್ಯತೇ |  
ತಸ್ಮಾದಮುತೋರ್ವಾಜಿಮಾನ್ಲೋಕಾಗ್ಸ್ತಪನ್ನೇತಿ |  
ಯ ಏವಂ ವೇದ |  
ಐವ ತಪತಿ || 108 ||

ನಕ್ಷತ್ರಾಣ್ಯೇತಿ ವಿರಾಜಮೇತಿ ತಪತಿ || 12 ||

ದೇವಾ ವೈ ಸತ್ರಗ್ಂ ಸಾವಿತ್ರಂ ಪರಿಶ್ರಿತೇ  
ಬ್ರಹ್ಮನ್ವ ಚರಿಷ್ಯಾಮೋಽಗ್ನಿಷ್ಟ್ವಾ ಶಿರೋ ಗ್ರೀವಾ ದೇವಸ್ಯ  
ರಶನಾಂ ವಿಶ್ವಾ ಆಶಾ ಘರ್ಮ ಯಾ ತೇ ಪ್ರಜಾಪತಿಗ್ಂ ಶುಕ್ರಂ  
ಪ್ರಜಾಪತಿಸ್ಸಂಭ್ರಿಯಮಾಣಸ್ವಿತಾ ಭೂತ್ವಾ ದ್ವಾದಶ || 12 ||

ದೇವಾ ವೈ ಸತ್ರಗ್ಂ ಸ ಖದಿರಃ ಪರಿಶ್ರಿತೇಽಭಿಪೂರ್ವಮಥೋ  
ರಕ್ಷಸಾಂ ಗ್ರೈಷ್ಮಾಪೇವಾಸ್ತ್ರೈ ಬ್ರಹ್ಮ ವೈ ದೇವಾನಾಮಶ್ವಿನಾ ಘರ್ಮಂ  
ಪಾತಂ ಪ್ರಾಣೋ ವೈ ವೃಷಾ ಹರಿಯೋ ವೈ ವಸೀಯಾಗ್ಂಸಂ



ಯಥಾನಾಮಮಷ್ಟೋತ್ತರಶತಂ || 108 ||

ಶಂ ನಸ್ತನ್ನೋ ಮಾ ಹಾಸೀತ್ |  
ಓಂ ಶಾಂತಿಃ ಶಾಂತಿಃ ಶಾಂತಿಃ ||

|| ಹರಿಃ ಓ(೩)ಂ ||

|| ಇತಿ ಪಂಚಮಃ ಪ್ರಶ್ನಃ ಸಮಾಪ್ತಃ ||